

الصلوة والسلام على رسوله الكريم

شباب يا جواني

علامہ مفتی عبد العظیم صدیقی (رحمۃ اللہ علیہ)

[www.nafseislam.com](http://www.nafseislam.com)

# شباب یا جوانی

انسانی زندگی کے تین دور ہیں ابتدائی زمانہ کو بچپن، انتہائی عمر کو بڑھاپا اور ان دو زمانوں کے درمیانی مدت کو جوانی یا شباب کہتے ہیں۔ ہم جس وقت کی یادناظرین کے دل و دماغ میں تازہ کرنا چاہتے ہیں وہ اس شباب کے آغاز یا جوانی کی ابتداء انسان زندگی کی بہار کا سماں ہے درخت کا بیج، زمین میں پہنچا، زمین کی اگانوالی قوت پودا نکال کر مضبوط بنا رہی ہے رحمت کے پانی کے چھینٹے نسیم بہار کے جھونکے سرسبزی و شادابی کا سامان پہنچا رہے ہیں یہاں تک کہ وہی چھوٹا سا پودا پھل پھول سے آراستہ ہو کر اپنے دلربا یا نہ مستانہ انداز میں جھوم جھوم کر ایک عالم کو اپنی اداؤں کا متوالا بناتا اور اپنے پھولوں پھولوں کی عام دعوت دنیا کو پہنچاتا ہے۔ انسانی زندگی کا بیج بھی مقررہ قاعدہ کے مطابق اس سرزمین میں پہنچ کر جہاں اس کی آبیاری کے لئے قدرت نے ہر قسم کا سامان بہم پہنچا رکھا ہے۔ نو مہینے کے بعد ایک نرم و نازک موٹی صورت لئے ہوئے جلوہ آرائے عالم ہوتا ہے دودھ کی نہریں جو قدرت نے اس کی خاطر جاری فرمائیں اس کے لئے غذا پہنچانے کا کام سرانجام دے رہی ہیں پھر طرح طرح کی غذائیں اس کی تربیت کا فرض بجالا رہی ہیں۔

علم طب کے مطابق بدن کے جوڑ جوڑ کا حال دیکھنے والے مطالعہ کرتے ہیں کہ غذائیں معدہ میں پہنچتی ہیں معدہ کی گرمی ان کو دوبارہ پکاتی اور قسم قسم کے کھانوں کو ایک جان بناتی ہے قدرت کی چھلنی نے تیار کئے ہوئے دلیئے کو اچھی طرح چھانا، تلچٹ یا فضلہ باہر پھینکا گیا، اصل غذائی مادہ جگر میں پہنچا وہاں جگر کی مشینری نے دوبارہ اپنا کام شروع کا، اور جگر کی ہانڈی میں اچھی طرح پک کر چار قسم کے خلط تیار ہوئے زرد زرد پتلا پانی صفرا کہلاتا ہے، سپید لیس دار رطوبت بلغم کہی جاتی ہے اور بالکل نیچے جل جانے والا مادہ سودا کہا جاتا ہے لیکن اس پورے غذائی مادہ کا اصلی جوہر سرخ رنگ لئے ہوئے خون بن کر قلب میں پہنچا۔ پھیپھڑے سے آنے جانے والی ہواؤں نے اسے صاف و شفاف بنایا، رگوں کی نہروں اور نالیوں نے تمام بدن کے جوڑ جوڑ بال بال تک اس جوہر کو پہنچایا، بدن کے ہر حصے نے اس سے غذا پائی اور کمزور جان میں اسی خون کے ذریعہ طاقت آئی بدن کی تربیت کے لئے جس قدر خون کی حاجت تھی خرچ میں آتا رہا اور انسانی پودا اسی خون کے ذریعہ نشوونما پاتا رہا، جب بدن کا بناؤ ایک اوسط درجہ میں آیا جو خوب بدن کی فریبی کی خدمت سے بچا، انسان کے بدن میں ٹھہرا اب ذرا غور کرو کہ یہ خون تمام غذاؤں کا بہترین جوہر اپنے اندر رکھتا اور تمام بدن کے جوڑ جوڑ اور بال بال کی سیر کر لینے کے سبب ہر ہر عضو کی کیفیت کا اثر پیش کرتا ہے۔ بلا تشیل دریا کا پانی جس حصے سے گزرتا ہے اس کے اثرات اپنے ساتھ لئے چلتا ہے اسی طرح رگوں کی نالیوں اور نہروں میں بہتا ہوا خون جب اپنے ٹھہرنے کی جگہ پہنچا تو اپنے قطرے قطرے میں سارے بدن کے کمالات کا اثر رکھتا ہے اور اس اثر کی لطافت سے اعضائے رئیسہ دل و دماغ خاص ذوق حاصل کرتے ہیں اور روح حیوانی اسی ارغوانی امرت سے لذت یاب ہوتی ہے یہی امرت انسانی وجود میں وہ جوش و کیفیت پیدا کرتا ہے جس پر لاکھوں کروڑوں ناپاک بوتلوں کے گندے ناپائیداد نشے قربان، اسی جوہر میں وہ قوت ہے جو تمام عالم کے جواہرات کے خمیروں اور تمام عالم کی بہترین معجونوں میں مل جل کر بھی نصیب نہیں ہو سکتی، اسی جوہر کی طاقت سے آنکھوں میں نور، قلب میں سرور، بدن میں ہمت، حوصلہ و جرات بلکہ یوں سمجھئے کہ تمام وجود کی طاقت و قوت اسی جوہر کی بدولت تم اپنے سینوں پر اپنی پٹانوں میں جوختی جوان ہوتے وقت محسوس کرتے ہو یہی اسی خون کے جوہر یا جوانی کے مادہ یا شباب کی علامت ہے۔

انسانی عادت و فطرت کا تقاضا یہ ہے کہ جس کسی شخص میں کوئی کمال پیدا ہوتا ہے فوراً اس کے اظہار و نمائش کے ولولے قلب میں خاص گدگداہٹ پیدا کرتے ہیں شاعر جب کوئی شعر تصنیف کرتا ہے اس کا دل چاہتا ہے کہ کوئی اہل فن اس کو سنے، حسین و جمیل چاہتا ہے کہ میرے حسن و جمال کے قدرداں آئیں اور مجھے دیکھیں، مقرر چاہتا ہے کہ میری تقریر سن کر لوگ محظوظ ہوں، اور میں اپنے کمال دکھاؤں، ساز و بار، نجات کا تب غرض ہر اہل فن کمال حاصل کرنے کے بعد اپنا کمال دکھانا چاہتا ہے کسی شخص کے پاس دولت آتی ہے ثروت ملتی ہے تو اس کے ساتھ ہی ساتھ اس کے اظہار و نمائش کا بھی خیال پیدا ہوتا ہے، کبھی وہ اس کے اظہار کے لئے عالی شان مکان بناتا ہے، فرنیچر سجاتا ہے، عمدہ پوشاک پہنتا ہے اور دوست و احباب کو بلاتا ہے، بادشاہی ملتی ہے تو شان و شوکت کے اظہار کے لئے بڑے بڑے دربار منعقد کرتا ہے، رؤسا و امراء طلب کئے جاتے ہیں عجائب و غرائب سامان ہوتے ہیں، غرض یہ انسانی فطرتی جذبہ ہے کہ کمال کا اظہار کیا جائے یہی جذبہ اس خاص دولت و مخصوص قوت کے پیدا ہونے اور کمال کی صورت اختیار کرنے کے بعد اس کے اظہار کی طرف مائل کرتا ہے اور خواہ مخواہ دل میں یہ سودا سماتا ہے کہ اس دولت کو صرف کرنے کی لذت اٹھائے۔

بے شک زبان، بولنے کے لئے، کان سننے کے لئے، آنکھیں دیکھنے کے لئے بے چین ہوتے ہیں اس لئے کہ ان اعضاء کا یہی کام ہے اسی طرح اس قوت کے اظہار کے لئے بھی ایک عجیب و غریب انتشار ہوتا ہے اور یہ مادہ مخصوص اپنے استعمال میں لائے جانے کے لئے بعض اوقات انسان کو مجبور اور بے قرار کر دیتا ہے بلکہ ایسا از خود رفتہ بنا دیتا ہے کہ اگر اس حالت کو جنون سے تعبیر کیا جائے تو بجا ہوگا۔

اسی حالت سے عبارت اور ”جوانی دیوانی“ سے یہی مراد اور مطلب یہ بالکل درست کہ وہ جو ہر جب اپنے کمالات دکھانے کی آرزوئیں لئے ہوئے میدان میں آنا چاہتا ہے تو جہاں اس کو موقع نہ دینا اور قدرت کی دی ہوئی اس نعمت کا غلط استعمال فضول و لغوی نہیں بلکہ تباہ کرنے والی صورتحال سے ضائع کرنا بھی سخت ترین ظلم ہی سمجھا جائے گا۔

دن رات کی عرق ریزی اور پوری محنت و مشقت کے ساتھ تجارت کے ذریعہ جو دولت ہاتھ آئی یہ ضرور ہے کہ اس کا ضروری کاموں کے لئے بھی صرف میں نہ لانا بخل اور اخلاقی خرابی سے تعبیر کیا جاتا ہے لیکن یہ ظاہر ہے کہ اس کا بے جا استعمال اور آمدنی سے زیادہ صرف کرنا بھی یقیناً ایک نہ ایک دن یوالیہ بنائے گا، عمر بھر لائے گا، کھویا خزانہ پھر نہ پائے گا اور اس وقت کا بچھٹانا ہرگز کام نہ آئے گا۔

سمجھ داروں کا یہ کام ہے کہ اگر تجارت کو ترقی دینا مقصود ہے تو کم از کم کچھ دنوں نفع کو بھی اصل میں شامل کریں اور اس طرح تجارت کے سرمایہ کو ترقی دیں۔

انسانی جواہرات کا یہ اموال خزانہ انسانی جسم کی بیش قیمت کانوں اور زندگی کے سمندر کی گہرائیوں سے نکل کر جسم انسانی کی بعض محفوظ کوٹھریوں میں پہنچا ہے اگر چند روز تک اس صندوق میں امانت رہے تو وہ دوبارہ خون میں جذب ہو کر خون کو تقویت دینے والا، صحت کو درست اور بدن کو مضبوط بنانے والا ہوگا، رعب داب حسن و جمال کو بڑھانے والا اور مردوں میں مردانہ عورتوں میں زنانہ خصوصیات کو چار چاند لگانے والا ثابت ہوگا۔ دماغ کی ذکاوت ترقی پائے گی، قوت حافظہ میں تیزی آئے گی، آنکھوں میں سرخی کے ڈورے اس مالدار پر دلالت کرنے والے اور ہمت کی بلند پروازی، حوصلہ کی سر بلندی اس دولت میں زیادتی کی علامت ہوگی، البتہ اس کے بعد جب یہ سرمایہ کافی مقدار کو پہنچ جائے کہ مالداروں کی فہرست اور اعلیٰ تاجروں کی فرد میں نام شمار ہونے لگے اس وقت میدان عمل کی طرف قدم اٹھائیے۔ اور اس بیش گاڑھی کمائی کو بہترین طریق پر صرف میں لائیے، وہ صحیح طریق استعمال کیا ہے آگے چل کر ملاحظہ فرمائیے یہ فیصلہ ہم آپ ہی کی مرضی پر چھوڑ دیتے ہیں کہ اپنے آپ کو کتنا مالدار بنائیے اور کم از کم کس حد تک پہنچائیے بشرطیکہ آپ کے متعلق ہمیں یہ یقین ہو جاتا ہے کہ آپ اس معاملہ میں صحیح رائے قائم کر سکیں گے لیکن افسوس یہ ہے کہ آج ایسے مالداروں کی کمی ہی نہیں بلکہ تقریباً بالکل ہی نہیں اس لئے مثال اور نمونہ پیش کریں تو کسے؟ اور آپ بھی معیار اور کسوٹی بنائیں تو کسے؟ بعض پرانے زمانہ کے لوگوں نے پچیس برس کی عمر کو ایک اوسط عمر قرار دیا یہ بتایا کہ اگر اچھی عمدہ غذائیں کھانے کو ملیں، بے فکری کی زندگی نصیب ہو، تو بدن کو اچھی طرح تربیت دینے اور کافی طاقتور بنانے کے لئے پچیس برس کی عمر تک اس امرت کی حفاظت کی ضرورت اور استعمال سے بالکل بچنے کی حاجت ہو لیکن پچیس تو پچیس آج ہمارے نوجوان ہمیں گے اور مذاق اڑائیں گے اگر ہم ان سے یہ درخواست کریں کہ کم از کم بیس برس کی عمر تک اس کی حفاظت کر لو، اور اس اموال دولت کو ابھی ضائع نہ کرو، ذرا صبر سے کام لو پھر اس کے بہترین نتائج دیکھو، اس کے بعد یا خیر جانے دو اس سے پہلے ہی سہی اس کا استعمال کرتے ہو تو تمہیں تمہاری ابھرتی ہوئی جوانی کا واسطہ دے کر کہتے ہیں کہ اس پر رحم کھاؤ اور اسے برباد نہ کرو، بے دردی سے لٹانے والے تو نہ بنو، نہ یاد رکھو پچھتاؤ گے، اور بری طرح پچھتاؤ گے تم نے ابھی شاید پورے طور سے نہ سمجھا ہو کہ اس قیمتی خزانہ میں کیا کیا جواہرات موجود ہیں، دیکھو دیکھو یہی کیا کچھ بننے والا ہے یہ ایک بیج ہے جس سے بہت سے پودے اگیں گے، بہت سے پھل نکلیں گے، بہت سے پھول کھلیں گے، آج بیج کو ضائع نہ کرنا اسی میں تمہاری آئندہ زندگی کی بہار پوشیدہ ہے۔

## انسانی جوڑے:

قدرت نے ہرگز کے لئے مادہ اور ہر مادہ کے لئے نر پیدا فرما کر بہت سے جوڑے عالم میں بنائے اور ہر ایک کے بدن کی مشین پر مختلف پرزوں اور آلوں کو اس انداز کے ساتھ سجایا کہ وہ ہر ایک کی فطرت کے مطابق اس کی ضرورت کو پورا کرنے والے ہیں، مرد و عورت کے لئے عورت مرد کے لئے، عفتوان شباب، یا انسانی زندگی کی بہار کے وقت ایسا ہی بے قرار ہے، جیسے پیاسا پانی کے لئے یا بھوکا کھانے کے واسطے اس لئے کہ مرد کے شباب کی قدر دان عورت اور فقط عورت ہی بن سکتی ہے اور اسی طرح عورت کے جواہرات جوانی کی قدر دان مرد اور فقط مرد ہی کر سکتا ہے ایک دوسرے کے دل کا چین اور دوسرے کی جاں کا آرام گانے والا بہروں کے سامنے گئے، کیا نتیجہ؟ عمدہ سینما کا تماشا اندھوں کو دکھایا جائے تو کیا فائدہ؟ اسی طرح اس زندگی کے امرت اور اس انسانی بیج کو کلرکلی زمین پر ڈالا جائے گا تو سخت حماقت اور بدترین جہالت، اس مادہ کی یہ خصوصیت کہ مرد و عورت کے ملاپ اور ایک دوسرے کے جذبات کے براہیختہ ہونے پر رنگ بدلنا شروع کرتا ہے اور نیچے غددوں میں پہنچ کر سپید یا زرد رنگ اختیار کرتا ہے۔ اب اگر صحیح موسم اور ٹھیک وقت پر ظاہری جسم کے ملنے کے ساتھ مرد اور عورت کی یہ دولت مشترک سرمایہ کی صورت اختیار کر لے تو ایک پیاری موٹی صورت نو ماہ بعد جوانی کے پھل کی شکل میں جلوہ دکھائے۔ یہ قدرت فطرت نے عورت کو عطا فرمائی ہے کہ وہ مرد کی اس امانت کو حفاظت کے ساتھ رکھتی اور اپنے ہی خون جگر سے اس کو ترقی دیتی اور آخر بڑھا چڑھا کر ایک تیسرے انسان کے پیکر میں ڈھال کر سامنے لاتی ہے اس لئے مرد کی اس دولت کے خرچ کرنے کی جگہ



عورت اور فقط عورت کے پاس اور عورت کی ابھرتی ہوئی امنگوں اور ولولوں کی قدردانی کرتے ہوئے جامِ محبت و بادہِ گلغامِ الفت کے ساتھ اس کو سیراب کرنا مرد ہی کا کام ہے۔

### عورت اور مرد کے درمیان قانونی رشتہ کی ضرورت:

آپ نے ابھی مطالعہ فرمایا کہ اس انسانی بیج کی حفاظت اور تربیت کی ذمہ داری کا زبردست بوجھ عورت ہی کے کندھوں پر ہے۔ یہ مادہ عورت کے پاس پہنچ کر بڑھنا اور پلنا شروع ہوگا نو مہینہ کی مدت اس کی تکمیل کے لئے درکار ہے۔ اس زمانہ میں عورت فطرتاً اس امر کی محتاج ہوگی کہ کوئی شخص اس کی حفاظت کرے وہ اپنی ضروریات زندگی کی طرف سے گو نہ مطمئن رہے زیادہ وزنی اور بوجھل کام میں مصروف ہو کر اپنی قوت کو نہ گھٹائے تاکہ وہ مادہ اچھی طرح ترقی کے درجے طے کرتا جائے اس تکمیل کے بعد وہ بچہ پیدا ہو کر بھی دوسرے جانوروں کے بچوں کی طرح فوراً اپنی ضروریات پوری کرنے کے قابل نہیں؟ بلکہ ایک مدت تک اس امر کا محتاج کہ خود اس کی خبر گیری، کھلانے، پلانے، سلانے، اٹھانے، بٹھانے کے لئے ذمہ دار ہستیاں موجود رہیں اس قسم کی زبردست ذمہ داری کا بوجھ اٹھانا اگرچہ بظاہر آسان نظر آتا ہے لیکن اگر غور سے دیکھا جائے تو اس قسم کی خبر گیری کسی دینیوی لالچ اور مالی نفع کے خیال سے اگر کی بھی جائے تو خاطر خواہ نہ ہوگی۔ اس لئے ضرورت ہے بچہ کے لئے خلق اور محبت کی جس کے دل میں بچہ کی محبت کا درد اس انداز سے سایا ہوا ہو کہ اس کی ذرا سی تکلف بھی اسے بے چین کر دے اس کے آرام بغیر اسے آرام نہ آئے۔ اسی محبت فطرتاً صرف اسی ذات کو ہو سکتی ہے جس نے نو مہینہ تک اس کی حفاظت کی خدمت انجام دی یعنی اس نو نہال کی ماں کہلانے والی خاتون چوبیس گھنٹے تک مسلسل ایک معصوم بے زبان کو دودھ پلانے، غذا پہنچانے اور ہر قسم کی خبر گیری کے فرائض بجالانے کی خدمت انجام دینے والی خاتون جب اپنا سارے کا سارا وقت اسی کام میں صرف کرے۔ جس کی اشد شدید ضرورت، تو خود اپنی ضروریات زندگی اور مصارفِ خانگی کے انتظام کے لئے کہاں سے وقت نکال سکے گی لہذا ضرورت ہے کہ اس کے خرچ کی ذمہ دار کسی دوسری ذات کے سپرد کی جائے کہ عورت بے فکر ہو کر صرف بچہ کی خدمت بجالائے ایک بے تعلق آدمی ایسی ذمہ داری کیونکر لے سکتا ہے اس ذمہ دار کا بوجھ یقیناً اسی شخص کے سر پر ہونا چاہیے جس کی امانت یہ عورت سنبھال رہی ہے۔ پس اس سے پہلے کہ یہ امانت عورت کی تحویل میں آئے ضرورت ہے کہ کسی ایسے مرد کے ساتھ اس کا تعلق قائم ہو جائے جو امانت دینے کے بعد اس کی خدمت کی ذمہ داری اسی طرح نباہ سکے اسی تعلق کا نام تعلق از دواج ہے اور اس قانونی رشتہ کی تکمیل کو نکاح کہتے ہیں۔

### نکاح کی صورت اور حقوق مرد و عورت:

رشتہ نکاح ایک باقاعدہ ایسا قانونی تعلق ہے کہ مرد عورت کے کھلانے، پلانے، پہنانے وغیرہ اور آئندہ پیدا ہونے والی اولاد کے مصارف کا پورے طور پر ذمہ دار ہو عورت اس مرد کی اطاعت و فرمانبرداری کے ساتھ شریک زندگی بن کر اس کی امانت کی حفاظت اور ہر طرح خدمت کرنے کی مکلف، قطع نظر ان فائدوں کے جو ایک مرد کو عورت کی محبت اور عورت کو مرد کی رفاقت کے سبب جذباتِ الفت سے لطف اندوز ہونے اور خانگی زندگی میں آرام کی گھڑیاں گزارنے سے حاصل ہوتے ہیں سب سے بڑی بات جو یہ رشتہ باندھنے میں ہے وہ انسانی نسل کی بقاء و حفاظت کا مسئلہ ہے۔ اس قسم کا قانونی رشتہ نہ ہونے کی صورت میں مرد و عورت کے خلط ملط اور ناجائز تعلقات سے جو برے نتیجے آئے دن پیدا ہوتے رہتے ہیں وہ کبھی حمل گرانے اور کبھی پورے پورے زندہ سلامت بچوں کے نالیوں میں ڈالے جانے، کبھی جیتے جاگتے بچوں کو زندہ درگور کرنے یا گلا گھونٹ دینے کی شکل میں ظاہر ہوتے رہتے ہیں اور انسانی ہمدردی کا ادنیٰ حصہ بھی قلب میں رکھنے والا معمولی تامل سے معلوم کر سکتا ہے کہ اس سے زیادہ ظالمانہ کام اور کیا ہوگا۔ منہی منہی معصوم بے زبان جانوں کو اس طرح ہلاک و تباہ کیا جائے۔

دنیا کی ہر قوم نے خواہ وہ مہذب کبھی جائے یا غیر مہذب، انسانی نسل کی بقا و تحفظ کے لئے اس رشتہ کو ہر زمانہ میں ضروری سمجھا، اور اپنے اپنے خیال کے مطابق اس رسم کے ادا کرنے کے لئے نہ کوئی طریقہ مقرر کیا، ہندوستان میں ہندو پنڈت صاحب کو بلا کر کنگنا باندھ کر عورت مرد کے دامن میں گرہ دے کر اس تعلق کو مضبوط کریں یا برہما کے بدھ مت پر چلنے والے عورت کے مرد کے ساتھ بھاگ جانے کو ہی اس تعلق کی مضبوطی کا طریقہ جانیں۔ یورپین عیسائی اقوام گر جہاں جا کر اس رسم کو ادا کریں، بہر صورت نتیجہ ایک ہی ہے کہ عورت مرد کی زوجیت میں داخل ہو کر اس کی امانت خاص کی امین بن جاتی ہے۔

وہ مہذب دین جو انسانی زندگی کے ہر شعبہ کے متعلق مکمل قانون پیش کرتا ہے اس باب میں بھی جامع قانون سامنے لاتا ہے کہ جس میں ایک ایک جزئیہ موجود ہے۔ قرآن عظیم کو دیکھئے سب سے پہلے بتایا جاتا ہے۔

پھر تائید کی جاتی ہے حدیث میں آتا ہے سرکارِ دو عالم ﷺ فرماتے ہیں۔

## النکاح من سنتی فمن رغب عن سنتی فلیس منی

نکاح میری سنت ہے جس کسی نے میری سنت سے منہ پھیرا وہ مجھ سے نہیں۔

پھر فرماتے ہیں ﷺ۔

## تناکحوا وتناسلوا فانی اباہی بکم الامم

نکاح کرو نسل کو بڑھاؤ کیونکہ میں تمہاری کثرت کے سبب اور امتوں پر فخر کروں گا۔

پھر ایک مقام پر تو یہاں تک فرمادیتے ہیں۔

## النکاح نصف الايمان

نکاح آدھا ایمان ہے۔

اسی مضمون کو ایک جگہ یوں ادا فرماتے ہیں۔

## اذا تزوج العبد فاستكمل نصف ادين فليقت الله في النصف الباقي

بندہ جب اپنا جوڑا منتخب کر لیتا ہے تو آدھا دین مکمل ہو جاتا ہے اب باقی آدھے کے لئے اللہ سے ڈرے۔

نکاح کو آدھا ایمان اور نصف دین بتا کر یہ بتایا جا رہا ہے کہ جب تک انسان اس قانونی بندش میں اپنے آپ کو مقید نہ کرے گا قوتِ شہوانیہ کے جوش یا جنونِ جوانی اور اس آزادی کے زمانے میں دیوانہ بن کر خدا جانے کیا کچھ کر بیٹھے اس دولت بے بہا کو کس طرح برباد کر ڈالے جب بیوی پاس ہوگی تو اس قسم کے خیال آتے ہی اس کی روک تھام کا سامان مہیا کر دے گی اس لئے فرمایا گیا اور کتنا پاکیزہ نکتہ بتایا گیا۔

## ایما رجل رای امراته فلیقم الی اہله فان معہا مثل الذی معہا

جب کسی آدمی کو کوئی عورت بھائے یعنی کسی اجنبی عورت کو دیکھ کر خاص خیال اس کے دل میں آئے تو اسے چاہیے کہ فوراً اپنی بیوی کے پاس جائے کیونکہ اس کے پاس وہی سامان موجود ہے جو اس اجنبی عورت کے پاس ہے۔

اسی کا عکس عورتوں کے لئے سمجھ لیا جائے کہ ان کے دل میں جب کبھی کوئی خیال پیدا ہوا فوراً اپنے مرد کے پاس جائیں کہ اس کی تشفی قلب کا سامان اس کے پاس موجود اگر اس خزانہ کو جو مرد عورت کے پاس ہے مرد نے اجنبی غیر کی زمین میں ڈالا یا عورت نے اجنبی اور غیر مرد کے چشمہ سے سیرابی حاصل کی تو ادھر وہ دانہ دوسرے کی ملک میں پہنچ کر تمہارے ہاتھوں سے گیا دوسرا سے سنبھالے یا نہ سنبھالے تم سے گیا گزرا ہوا۔ ادھر اگر عورت نے یہی غلطی کی تو آئندہ یا سخت پریشانیوں کا مقابلہ کرنے کے لئے تیار رہے یا اس زبردست دولت کو برباد کر ڈالے اور قتل کا گناہ اپنے سر لے بہر صورت دونوں شکلوں میں نقصان ہی نقصان، نظر برآں دنیا و آخرت دونوں حیثیت سے بھلائی و خیریت اسی میں ہے کہ بیچ اپنی مملوکہ زمین میں بویا جائے اور زمین کی آبیاری اپنے ذاتی کنویں سے کی جائے آج تمہاری پچاسکتوں اور جماعتوں نے ممکن ہے کہ اس مبارک رسم کو پورا کرنے کے لئے سخت پابندیاں لگا دی ہوں یا تمہارے برادری کے رسم و رواج نے تمہیں مشکلوں میں پھنسا دیا ہوا، مثلاً سیلون کے سیلونی غیر مسلم و مسلم دونوں کی نوجوان لڑکیاں صبر کئے ہوئے اپنے ان ظالم بزرگوں کو بددعا دیتی ہوں جنہوں نے یہ قید لگا رکھی ہے کہ جب تک لڑکی اپنے ساتھ ہزاروں لاکھوں کا جہیز نہ لے جائے کوئی مرد اسے منہ نہ لگائے یا ہندوستان کے بعض گھرانوں میں یہ پابندیاں ہوں کہ جب تک مہر کی کثیر رقم اور جہیز کا بیش قیمت سامان برادری کے کھانے اور فضول باجے کے خرچ کے لئے روپیہ نہ ہو جائے اس وقت تک نکاح کی رسم پوری نہ ہونے پائے۔ اسلام کا مبارک مذہب اس زبردست بات کی رعایت رکھتے ہوئے کہ بغیر قانونی رشتہ ہوئے مرد و عورت دونوں کے لئے ہلاکت نہایت آسان قانون بتاتا، اور مرد و عورت دونوں کو کامل آزادی دیتے



ہوئے یہ بتاتا ہے کہ۔

**النكاح عقد موضوع لملك المتعته اى حل استمتاع الرجل من المراته وهو ينعقد بايجاب**

**وقبول وشرط سماع كل واحد منهما لفظ الاخر وحضور حرين او حرو حرتين مكلفين مسلمين**

**سامعين معهما لفظهما**

نکاح تو ایک قانونی معاہدہ ہے جو بہت آسانی کے ساتھ منعقد ہو جاتا ہے، ایک طرف سے ایجاب ہو، دوسری طرف سے قبول، دونوں ایک دوسرے کے الفاظ سن لیں (خواہ بلا واسطہ یا بالواسطہ) اور جس طرح ہر دینی معاملہ کے لئے گواہوں کی ضرورت، اسی طرح اس معاہدہ کی تکمیل کے لئے صرف اس قدر درکار کہ دو مرد یا ایک مرد و عورتیں اس پر گواہ ہو جائیں، مگر وہ گواہ آزاد ہوں، مسلمان ہوں اور دونوں فریق کے ایجاب و قبول کے دو بول سن لیں۔ مرد و عورت نکاح کے لئے راضی تو حاجت رجسٹریشن نہ ضرورت قاضی، عورت مرد سے بواسطہ وکیل کہے میں نے اپنے نفس کو تمہاری زوجیت میں دیا ”مرد کہے“ میں نے قبول کیا دو گواہ ان کلمات کو سن لیں، یہ لیجئے نکاح ہو گیا۔ اب خوب ایک دوسرے سے لطف صحبت اٹھائیں۔ نہ کوئی قانون اسے ناجائز بتائے نہ دنیا، تمدن میں اس سے کوئی فرق آئے، ان ہی دو بول کے سبب مرد نے تمام ذمہ داریوں کو قبول کر لیا اور عورت اب اس مرد کے ساتھ ایسا تعلق پیدا کر چکی کہ دوسرے کسی مرد کو اس سے اس قسم کا فائدہ حاصل کرنے کا کوئی حق نہیں رہا جس کے لئے اس نے اپنے آپ کو اس مرد کے سامنے پیش کر دیا۔

اس مرد کے ذمہ ہے کہ اس کو پکا پکایا کھانا کھلائے، سلاسل یا کپڑا پہنائے، بچہ پیدا ہو تو اس کے مصارف کا بار اٹھائے عورت کا کام ہے کہ مرد کی اطاعت و فرمانبرداری کرے اور اپنی محبت بھری دل بھانے والی باتوں سے مرد کو ایسا رجھائے کہ وہ دوسری طرف مائل ہی نہ ہونے پائے، اسی پر عالم کے تمدن کا دار و مدار ایسا نہ ہو تو اولاد کا پلنا بڑھنا اور دنیا کا ترقی کرنا دشوار۔

تقسیم کار اقتصادیات و تمدن و معاشیات کا پہلا اصول اگر اس اصول کو نظر انداز کر دیا جائے تو تمام عالم کا نظام درہم برہم ہو جائے۔ تعجب کا مقام ہے کہ پیشہ و حرفہ تجارت و زراعت غرض دینی زندگی کے ہر شعبے میں تو تقسیم کار کی رعایت، لیکن وہ زندگی جس کے ساتھ انسان کو دن رات کے چوبیس گھنٹے گہرا تعلق اس اصول سے الگ کر دیا جائے، مرد و عورت کی مساوات و برابری کے صحیح الفاظ کو یہ غلط جامہ پہنایا جائے کہ ایک دوسرے کے فرائض و اختیارات میں فرق نہ رکھا جائے، سخت بے سمجھی اور غلطی ہی کہی جائے گی، بے شک مرد و عورت میں مساوات ہے، اسی طرح کہ نہ مرد، عورت پر زیادتی کرنے پائے، نہ عورت مرد کے حقوق میں خلل لائے نہ اس طرح کہ مرد و عورت بنے اور عورت مرد بن جائے، عورتیں بقاء و تحفظ نسل انسانی کی اس اہم خدمت کو چھوڑ کر پارلیمنٹ و میونسپل بورڈ، لوکل گورنمنٹ کے اسٹیج پر آئیں اور مرد زنانہ لباس زیب تن فرما کر گھر میں بیٹھ کر بچوں کی پرورش اور امور خانہ داری کی نگہداشت فرمائیں، اگر جنگ کے وقت میں کس طرح جائز رکھا جائے کہ دفتر کے کلرک، مدارس کے مدرس، کالج کے پروفیسر، مالیات کے افسر تو میدان جنگ میں توپ و تفنگ چلانے کی خدمت پر بھیج دیئے جائیں اور دن رات کے مشاق نبرد آ زما فوجی، سپاہی قلم دوات سنبھال کر دفاتر و مدارس میں بٹھا دیئے جائیں تو یہ بھی جائز ہو سکتا ہے کہ مرد و عورت کے فرائض بدل جائیں ورنہ ممکن ہے کہ عورتیں بال کاٹ کر مردوں کی سی صورت بنائیں، مرد وادھی مونچھوں کو صاف کر کے مانگ اپنی میں مصروف ہو کر عورتوں کی شباہت پیدا کریں عورتیں اعلیٰ قابلیت تقریر و تحریر پیدا کر کے میدان عمل میں آئیں اور مرد خانہ داری کی خدمت بجالائیں، لیکن یہ کیونکر ممکن ہے کہ مرد و عورت اپنے ان اعضا و جوارح کی شکلوں اور صورتوں کو بدل دیں جن کے سبب ان دونوں میں قدرت نے امتیاز پیدا کیا اور اعضاء کی مناسبت سے ہر ایک کو ہمت اور حوصلہ دیا، عورتوں کو اپنے ان فرائض کی طرف سے بے توجہی مردوں کی اس اخلاقی خرابی کی بڑی حد تک ذمہ دار ہے جس کے سبب دنیا میں بالعموم اور یورپ میں علی الخصوص ختم انسانی کی بربادی ہوتی جاتی ہے۔

**مرد و عورت کا ملاپ**

یعنی

**مقاربت کا فطری اور شرعی طریقہ**

عورت اور مرد کے اعضاء کی ساخت ہی ہر ایک کے فرائض کی صورت سامنے لاتی ہے، چنانچہ قرآن کریم نے اپنے حکیمانہ انداز بیان میں جہاں اس مقدمہ کے دوسرے شعبوں پر مکمل ہدایت نامہ پیش کیا وہاں عورت مرد کے ملنے کا طریق بھی بتلادیا۔

**نساء کم حرث لکم فاتوا حرثکم انی شئتم وقد موا لا نفسکم (البقرہ آیت: 233)**

تمہاری عورتیں تمہاری کھیتی ہیں اپنی کھیتی کو جس طرح چاہو استعمال میں لاؤ اپنے واسطے آگے کی تدبیر کرو

(یعنی وہ طریقہ استعمال کرو جس میں آئندہ نسل بڑھے) غیر فطرتی طریقہ اختیار نہ کرو ورنہ ختم حیات برباد ہو جائے گا بیج تربیت کے لئے مقام ہی نہ پائے گا اور کوئی حظ و لطف بھی نہ آئے گا۔

عیاش، عیش پرستی کے لئے نئے نئے طرز ایجاد کریں، نت نئی ادائیں اس میل ملاپ کے لئے نکالیں مگر عورت کی صحت، مرد کی عافیت اور ختم حیات کی خیریت و سلامتی کی صورت یہی اور فقط یہی ہے، حدیث میں صاف صاف بتا دیا کہ۔

### **لا تاتوا النساء فی ادبارھن**

عورتوں کے ساتھ ان کی پیچھے کی شرم گاہ کی طرف سے نہ ملو۔

پھر تاکید و تہدید فرمائی کہ۔

### **ملعون من اتی امراتہ فی دبرھا**

وہ شخص جو اپنی عورت کے پیچھے کے مقام سے ملتا ہے ملعون ہے۔

اس لئے کہ اس طرح ختم حیات برباد ہو جائے گا، اور جانین کی صحت میں بھی خلل آئے گا، جس طرح معمولی میل ملاپ میں سادگی کے ساتھ اپنے جذبات کا اظہار جو ذوق و کیفیت پیدا کرتا ہے، بناوٹی اور مصنوعی کیفیات میں وہ مزانہیں آتا ہے، اسی طرح اس ملنے کی بھی سادگی کے طریق کو ملحوظ رکھنے میں خاص حظ و سرور مگر یہ سادگی، جانوروں کی سی بے تمیزی نہ ہو، اسی لئے سرکارِ دو عالم صلی اللہ علیہ وسلم کے ایک ارشاد میں اس طرف بھی اشارہ کہ اچھی طرح کھیلو، دو ایک دوسرے کے ساتھ چھیڑ چھاڑ کا ذوق پاؤ، جب جذبات انتہائی برائی کی حد کو پہنچیں، تب لطف صحبت اٹھاؤ۔

کاشت کے لئے ایک زمانہ مقرر، ختم ریزی کے لئے وقت معلوم، اگر بے وقت بیج زمین میں ڈالا جائے، ادھر محنت برباد جائے، اس گھر کی پونجی بھی اکارت جائے، اس لئے فرمایا گیا۔

### **فاعتزلوا النساء فی المحیض لا ولا تقربوھن حتی یطھرون ج فاذا تطھرون فاتوھن من حیث**

### **امرکم اللہ (البقرہ 222)**

ایام ماہانہ کے بعد عورتوں سے الگ رہو (ان سے جس طرح ملا کرتے ہیں ایسے نہ ملو) یہاں تک

کہ وہ پاک ہو جائیں جب پاک ہو جائیں، تو جس طرح خدا نے ملنے کا حکم دیا، اسی طرح ملو۔

عورتوں کے پاک ہونے کے بعد ملنے کا خاص وقت ہے اس وقت مقاربت و صحبت نتیجہ خیز ہوگی اطباء کی تحقیق بھی اس باب میں یہی ہے بعض نے تین دن بتائے، بعض نے کچھ اور بڑھائے الغرض پاکی کا زمانہ ختم ریزی کا وقت ہے اور ناپاکی کے دنوں میں علیحدگی ضروری، مگر یہاں پر ایک بات یاد رکھنے کے قابل ہے کہ یہ گندگی اور ناپاکی ایسی ناپاکی نہیں جس میں چھوت چھات شروع کر دی جائے اور ایک صاف ستھری پاکیزہ عورت کو ایسا ناپاک سمجھ لیا جائے کہ کوئی اس کے ہاتھ کی چیز نہ کھائے۔ اس کو اپنے ساتھ کھانا بھی نہ کھلائے۔ نہیں نہیں وہ اس آزار میں مبتلا ہے تو نماز نہ پڑھے قرآن کو ہاتھ نہ لگائے اور مرد اس زمانہ میں قربت نہ کرے، لطف صحبت نہ اٹھائے باقی ساتھ کھلائے پلائے بلکہ پاس لیٹے، ایک چادر میں سلائے تو مضائقہ نہیں صرف اس بات کا خیال رہے کہ بے قابو نہ ہو جائے اور جس بات سے منع کیا گیا ہے اس میں نہ بھنسن جائے۔

### **رجل سئل النبی صلی اللہ تعالیٰ علیہ وسلم فقال ما یحل من امراتی وہی حائض فقال لہ رسول**

### **اللہ صلی اللہ تعالیٰ علیہ وسلم تشد علیھا ازارھا شانک باعلاھا**

کسی شخص نے نبی ﷺ سے دریافت کیا کہ یا رسول اللہ! اپنی بیوی سے حیض کی حالت میں مجھے کس طرح ملنا جائز، حضور ﷺ نے فرمایا اس کے ازار کو مضبوطی سے بندھا رہنے دو اور بالائی حصہ سے لطف اٹھاؤ۔

یہی حکم اس وقت جبکہ زچگی کی کلفت اور نفاس کے سبب عورت میں قربت کی طاقت و اہلیت نہ ہو حیض و نفاس کی حالت میں قربت میں نہ صرف یہ کہ ختم



انسانی بے کار جائے گا اس لئے کہ یہ وقت ختم ریزی کا نہیں بلکہ جائین کو تکلیف پہنچنے کا اندیشہ جو خون ان اوقات میں نکل رہا ہے اپنے اندر ایک خاص تر ہریلا مادہ رکھتا ہے اسی لئے قدرت اس کو باہر نکال رہی ہے اگر اس زمانہ میں قربت کی جائے گی وہ ہریلا مادہ مرد میں اپنا اثر کرتے ہوئے اس کو گرمی اور خون کی خرابی کے دردناک ناپاک امراض میں مبتلا کر دے گا ادھر عورت کو اس زمانہ میں کھال کے نازک ہو جانے کے سبب قربت کے تکلیف بھی ہو گی اور اس وقت کی حرکتوں کے سبب اگر زہریلا خون کچھ رک گیا تو اس کے کیڑے بدن میں پھیل کر سخت ترین امراض پیدا کر دیں گے۔ یہی وجہ ہے کہ جسمانی طب اور اخلاقی و روحانی طب دونوں اصولوں میں اس کی ممانعت کر دی گئی۔

## ۳۔ کلفت سختی، تکلیف رنج

### غیر قانونی صورت --- زنا

جب قانونی رشتہ کے ہوتے ہوئے بھی حالت حیض و نفاس میں مقاربت شرعی و طبی دونوں اصولوں سے ناجائز قرار پائی۔ اس لئے کہ اس میں ختم انسانی کی بربادی ہے تو ذرا غور کرو کہ جہاں قانونی رشتہ ہی نہ ہو یا دوسرے کسی شخص کے ساتھ قانونی رشتہ میں بندھی ہوئی ہے یا ابھی آزاد ہے کسی سے نکاح ہوا اور اس ختم انسانی کی حفاظت کی ذمہ داری نہیں لے سکتی تو اس اصول امرت کا ایسی زمین پر ڈالنا اور برباد کرنا کس قدر شدید ظلم ہے اگر عورت کسی مرد کے ساتھ قانونی رشتہ میں بندھی ہوئی ہے تو ایسی حالت میں کسی اجنبی نے اس کے ساتھ قربت کی دوسرے کی زمین میں اپنا بیج ڈالا اس کے ہاتھوں سے تو گیا برباد ہوا۔ اگر اس عورت کا جائز قانونی شوہر اس پر اطلاع پاوے تو انسانی شرافت، حیاء اور غیرت اس کو ہرگز اجازت نہ دے گی کہ وہ اپنی اس عورت کو منہ لگائے۔ اس طرح ایک طرف یہ اجنبی غاصب بنا دوسرے کی ملک میں خلل انداز ہوا دوسرے وہ عورت نہ ادھر کی رہی نہ ادھر کی ہوئی اس خزانہ کی بربادی بہر صورت ہوئی گئی اور اگر بالفرض وہ جائز شوہر ایسا بے حیاء دیوث ہے کہ اس کو ناگوار نہ جانے (یا نیوگ کے مسئلہ کو صحیح مانے جس کو کوئی شریف الطبع انسانیت کا جو ہر رکھنے والا کبھی جائز نہیں رکھ سکتا) یا بالفرض اسے اس خباثت کی خبر نہ ہو اور عورت کی عیاری و چلا کی اس راز کو چھپائے تو کیا اس اجنبی کی غیرت اس کو گوارا کرتی ہے کہ کوئی دوسرا شخص اس کی جائز بیوی کے ساتھ ایسا برباد کام کرے اگر گوارا نہیں کر سکتا اور غیرت والا شریف آدمی تو ہرگز گوارا نہ کرے گا۔

ادیوث بے غیرت بے شرم

ہرچہ برخودنا پسندی بہ دیگران ہم پسند

جو بات تم اپنے لئے پسند نہیں کرتے دوسروں کے لئے بھی پسند نہ کرو جیسا بوؤ گے ویسا کانو گے اگر آج تم ایک عمل کو اپنے لئے جائز سمجھ رہے ہو تو تیار ہو جاؤ کہ کل دوسرے تمہارے مقابلہ میں بھی اس کو جائز سمجھیں گے اگر کوئی زمانہ ایسا نازک و تاریک بھی آ جائے کہ جائین سے یہ خیالات غیرت و حمیت ہی مٹ جائیں تو وہ انسانی نسل کی تباہی و بربادی کا انتہائی وقت ہوگا۔

## فاعتبر وایا اولی الابصار

اب رہی وہ شکل کہ عورت کسی جائز رشتہ میں منسلک نہیں اگر پاکدامن ہے عقیقہ ہے باعصمت ہے اور آج ہی کوئی مرد اس کی عزت و عصمت و عفت کو اپنی سیاہ کاری سے برباد کر رہا ہے یا وہ خود جوانی کے جنون میں گرفتار ہو کر اس زشت کاری کا شکار ہو رہی ہے تو۔

ہوشیار آدمی کو لازم ہے

کام کا پہلے سوچ لے انجام

اگر یہ بیچ اپنے مقام پر پہنچ کر جم گیا پودا اگا پھل نکلا تو کیا یہ عورت اپنی اس بے بسی کی حالت میں اس کی تربیت کی ذمہ داری لے سکتی ہے؟ اور کیا اس نمونہ کے ساتھ ہوتے ہوئے پھر کسی شریف و باحمیت مرد سے جائز تعلق پیدا کرنے کے لئے منہ رکھتی ہے؟ اگر نہیں تو کیا یہ اس کو ضائع کرے گی؟ اور ایک خون ایک قتل کی مرتکب بنے گی؟ یقیناً ایسا ہی ہوگا اور ایسا ہی ہوا کرتا ہے نالیوں میں پڑے جیتے جاگتے بچے کراہ کراہ کر پکار رہے ہیں کہ ہم ظالم مرد و عورت کے ظلم کا شکار ہو رہے ہیں ماں کی درد بھری آہیں سخت سے سخت کلیجہ کو بھی تڑپا دیتی ہے۔

آہ.....! وہ گوشت کا ٹکڑا جو ابھی کچا پکا گرایا گیا اگر چہ ابھی بے زبان ہے اس کی ہائے کی آواز بھی سنائی نہیں دیتی مگر ان قاتل ظالم مرد و عورت پر لعنت کر رہا ہے جنہوں نے اس پر آفت ڈھائی۔

## مقننین سے دو باتیں:

قانون دعویٰ کرتا ہے 'دنیا میں امن و امان قائم کرنے' ظلم کو روکنے قتل و غارت کو مٹانے کا لیکن کیا کوئی مقنن ہمیں بتائے گا کہ اس بے زبان پر جنہوں نے ظلم کیا ان سے بھی کوئی مواخذہ کیا گیا؟ اگر کوئی ڈاکو کسی آدمی کو مار ڈالے تو خواہ اس مقتول کا کوئی عزیز و قریب قصاص کا طلب گار ہو نہ ہو



پولیس تحقیقات کرے گی قاتل کا پتہ چلائے گی اور جج اپنی خونی سرخ پوشاک پہن کر عدالت کی کرسی پر بیٹھ کر قاتل کو پھانسی کا حکم سنائے گا۔ لیکن دن بھر ہاڑے ان ننھی ننھی جانوں پر ظلم کا پہاڑ توڑا جا رہا ہے اور خرمن انسانیت پر ڈاکہ زنی کی جارہی ہے کوئی ہے؟ جو ان مظلوموں کی داد سنے اور کوئی ہے؟ جو اس ظلم کے اسناد کے لئے کمر ہمت باندھے یہ مانا کہ بچہ کا گانا اگر ثابت ہو جائے تو ایسا کرنے والی کو بعض عدالتوں سے سزا تجویز کی جاتی ہے لیکن اس سے اصل مرض کا علاج نہیں ہو سکتا تاوقتیکہ نفس فعل زنا کو جرم نہ قرار دیا جائے وہ حکیم مطلق جس کو اپنی مخلوق کو آرام و آسائش اور اس کے امن و امان کا پورا دھیان اس ظلم کے اسناد کے لئے قانونی دفعہ وضع فرماتا ہے اور اس ظلم کو ایک شدید جرم قرار دیتا ہے۔

### زنا کی حد اور اس کا فلسفہ:

دنیا کی تمام مہذب ہی نہیں غیر مہذب قوموں میں انسان کا قتل کرنا اور اس کی جان لینا ایک اشد شدید جرم قرار دیا جاتا ہے اور جس وقت سے دنیا میں قانون کی بنیاد رکھی گئی قاتل کی سزا قتل ہی قرار پائی۔ اس قتل میں بچہ، جوان، بوڑھا، عورت مرد سب برابر کی حیثیت رکھتے ہیں اس لئے کہ قاتل حقیقتاً سوسائٹی کے ایک فرد کی جان لے کر عالم انسانیت پر ظلم کر رہا ہے پس جب قتل میں بوڑھا بچہ سب برابر تو دونوں کا بچہ بلکہ ابھی ابھی دنیا کے پردہ پر قدم رکھنے والا بچہ بلکہ رحم مادر کے محفوظ کمرے میں آرام کرنے والا نونہال بلکہ صلب پدر کی خوشنما کیاریوں میں اچھلنے کودنے والا وہ مادہ جو کل کو انسانی شکل اختیار کر کے ایک بہترین قابل دماغ لے کر جمی کی کرسی پر بیٹھنے والا ہو سکتا ہو اس کو خاک میں ملانے والا اس کو برباد کرنے والا اس کو زہر دے کر ہلاک کرنے والا اس کو زمین میں دفن کرنے والا یا بربادی کے لئے جنگل اور تالیوں میں ڈالنے والا کس اصول کے مطابق مجرم قتل نہ قرار دیا جائے؟ اور کیوں نہ وہی سزا پائے جو ایک مجرم قتل کو دی جاتی ہے؟ اگر ایک آدمی نے قتل کیا تو وہ ایک مجرم اگر دوسرے اس کو قتل کر انجام دیا تو وہ دونوں مجرم و ملزم پس وہ عورت و مرد جو اس انمول امرت کو پانی کے مول بہا کر ضائع یا اپنے نفسانی ذوق کے لئے تھوڑی دیر مزا اڑانے کی خاطر ایک انسانی جان کا اس طرح خون کر رہے ہیں کیوں اس جرم سے بری سمجھے جائیں؟ اور کہاں کا انصاف اور کون سا عدل ہے کہ ان کو کوئی سزا بھی نہ دی جائے بلکہ یہ جرم جرم ہی قرار نہ پائے؟

سیوا جی نے اگر قتل و غارت گری کو اختیار کیا تو وہ ظالم کہاں گیا۔ پنڈھاریوں نے اگر قتل و غارت گری کو پیشہ بنایا تو اس کے استیصال کی تدابیر عمل میں لائی گئیں مگر وہ بدکار عورتوں کا جھٹھا جو دن رات انسانیت کے خرمن پر بجلیاں گرا رہا ہے اور بازاروں میں بیٹھ کر کھلے بندوں نونہالان نسل انسانیت کو اپنی غارت گریوں میں شریک کرتے ہوئے قوموں اور ملکوں کی آئندہ نسل کو برباد کر رہا ہے، یونہی شتر بے مہار کی طرح آزاد چھوڑ دیا جائے اور ان پر کوئی فرد جرم نہ چلنے پائے یہ کون سا انصاف ہے؟ قانون فطرت عدل پر مبنی ہے اس میں ظلم کی گنجائش نہیں۔

### زنا کے لئے اسلامی قانون:

آج دنیا اپنی نفس پرستی کے لئے اندھی ہو جائے لیکن وہ خدائے قدوس جس کو اپنے بنائے ہوئے کی قدر و قیمت خود معلوم اس غیر قانونی صورت سے انسانی جان تلف کرنے والے مرد و عورت دونوں پر فردر قرار داد جرم لگاتا اور وہی سزا ان کے لئے مقرر فرمایا ہے اور تمام عالم کے مقتنین نے بھی اپنے قوانین میں اس کو داخل تو کیا مگر صرف قاتل نفس کے لئے نہ زنا کے لئے، یعنی جان کے بدلے جان، قتل کے بدلے قتل، قانون مقدس کی دفعہ ملاحظہ ہو۔

الزانیۃ والزانی فاجلدوا کل واحد منهما مائتۃ جلدتہ ولا تاخذکم بہما رافثۃ فی دین اللہ

(النور آیت 2)

زنا کرنے والا مرد اور زنا کرنے والی عورت ہر ایک کے سو سو درہ مارو چڑے کا درہ وہ بھی سوا رختی سے مارے جائیں کہ خبردار دیکھو ان پر شفقت و رافت نہ کرنا یہ اللہ کا حکم ہے (وہ ناپاک اس قابل نہیں کہ ان پر شفقت کی جائے)

یہ درہ کی سزا بھی اس وقت ہے جب کنوارے ہوں، قانونی جائز جوڑا اب تک ملا ہی نہ ہوا اگر جوڑا ہوتے ہوئے پھر بھی ایسی نازیبا حرکت کی ہے تو چڑے کا درہ نہیں اس کی سزا پتھر ہے، نظیر ملاحظہ ہو۔

عن ابن عباس ان النبی صلی اللہ علیہ وسلم قال لمطاعز بن مالک احق ما بلغنی عنک؟

وما بلغک عنی قال بلغنی انک قد وقعت علی جاریۃ الی فلان فشهد اربع شہادات فارمر بہ

فرجم

ابن عباس رضی اللہ تعالیٰ عنہما راوی ہیں کہ نبی صلی اللہ علیہ وسلم نے ماعز بن مالک سے فرمایا کیا یہ سچ ہے جو مجھے تمہارے متعلق یہ خبر پہنچی ہے۔ عرض کیا کہ حضور میرے متعلق کیا معلوم ہوا؟ سرکار نے فرمایا مجھے اطلاع ملی ہے کہ تم فلاں خاندان کی چھوکری کے ساتھ ملے اس پر چار گواہیاں لی گئیں اور بالآخر ان کو رجم کیا گیا (یعنی سچ میں کھڑا کر کے پتھر مارے گئے یہاں تک کہ انہیں پتھروں میں دب کر مر گئے)

## زنا کسے کہتے ہیں؟

قانون کی کتابوں میں زنا کے معنی یہ بتائے گئے ہیں کہ

## الزنا وطی الرجل المرأة فی غیر الملک وشبهہ

زنا اس مجامعت کو کہتے ہیں جو ایک مرد ایک ایسی عورت کے ساتھ کرے جو اس کی ملک اور شبہ ملک میں نہ ہو۔

## زنا پر حدیاء دینوی سزا:

سزا مختصر الفاظ میں یوں بتائی گئی۔

## للمحصن رجمۃ فی فضا حتی یموت ولغیر المحصن جلدۃ مائۃ

نکاح شدہ (مرتکب زنا) ہو تو اس کی سزا یہ ہے کہ کھلے میدان میں پتھروں سے مار ڈالا جائے اور غیر نکاح شدہ کے سودرے مارے جائیں۔

یہی زنا ہے جو آج تہذیب کی مدعی حکومت کے نزدیک جرم ہی نہیں بلکہ اس لوٹ مار قتل و غارت کا نام رکھا جاتا ہے آزادی اگر آزادی کا یہی مفہوم صحیح ہے تو چوروں کو ڈاکوؤں کو لیٹروں کو کیا وجہ ہے کہ آزادی نہیں دی جاتی۔ یہ اپنے حفظ نفس کے تحت ایسا کرتے ہیں تو وہ بھی اپنے حفظ نفس ہی کے لئے سب کچھ کر رہے ہیں قیدیوں کو قید خانہ میں بھی چوری کے جرم کی خرابیاں سمجھانے کے لئے مبلغین بھیجے جائیں، لیکن کبھی اس جرم کے اسناد کے لئے بھی کوئی مبلغ بازاروں اور گلی کو چوں میں پہنچا، جب جرم جرم ہی نہ سمجھا جائے تو پھر ان امور کا کیا شکوہ رب العالمین اپنی مخلوق کی تربیت کے لئے جس رؤف و رحیم مبلغ دین تو یم رسول کریم علیہ الصلوٰۃ والسلام کو مبعوث فرماتا ہے وہ دیکھو کس محبت کے ساتھ فرماتے ہیں۔

## جوانوں کے نام محبت کا پیغام:

یامعشر الشباب من استطاع منکم الباءۃ فلیتزوج فانہ اغض للبصر واحصن للفرج ومن لم

یستطع فعلیہ بالصوم فانہ له دجاء

اے (مرد و عورت) جوانوں کے گروہ تم میں سے جس کسی میں جماع کی قوت ہو اسے چاہیے کہ نکاح کرے یہ نظر کو بھی محفوظ رکھے گا یعنی خیالات بھی خراب نہ ہونے پائیں گے اور شرم گاہ کی بھی حفاظت کرے گا جس میں نکاح کی طاقت نہ ہو یعنی عورت کے حقوق ادا نہ کر سکے یا عورت کو اس کی مرضی کا شوہر نہ ملے وغیرہ پس اسے چاہیے کہ روزہ رکھا کرے روزہ رکھنے سے نفس پر قابو اور خواہش نفسانی کو روکنے کی عادت ہو جائے گی۔ پھر تحریص کے لئے ارشاد ہوتا ہے۔

## یا شباب قریش لا تنزوا الا من حفظ فرجه فله الجنة

اے قریش کے نو جوان مرد اور عورتوں دیکھو نہ کرنا، خبردار ہو جاؤ جس نے اپنی شرم گاہ کی حفاظت کی اسے جنت ملے گی۔

ترغیب کے لئے فرماتے ہیں

## زنا سے بچے تو عبادت کا مزا پائے:

وامن مسلم ینظر الی محاسن امراءۃ اول مرة ثم یغض بصره الا احدث الله له عبادۃ یجد حلاوتها

کسی مسلمان کی نظر جب اتفاقی طور ایک بارگی کسی عورت کے حسن و جمال پر پڑ جاتی ہے اور پھر خدا کے خوف سے وہ

اپنی آنکھیں اس کے حسن سے بچا لیتا ہے تو اللہ تعالیٰ اس کے لئے ایسی عبادت کی کیفیت ظاہر فرماتا ہے جس کا وہ مزہ پاتا ہے

اس تحریر و ترغیب کے بعد تہدید و تنبیہ و تخویف دیکھو۔



آج دنیا نے زنا کو بہت معمولی چیز سمجھ لیا اس کو ایسا نظر انداز کیا جانے لگا کہ گویا یہ کوئی بری بات ہی نہیں، حالانکہ حدیث صحیح میں ارشاد ہے کہ۔  
شُرک کے بعد سب سے بڑا گناہ زنا ہے

مَنْبَعْدَ الشُّرْكِ اعْظَمُ عِنْدَ اللَّهِ مِنْ نَظْفَةِ وَضْعِهَا رَجُلٌ فِي رَحْمٍ لَا يَحِلُّ لَهُ

شُرک کے بعد اللہ کے نزدیک اس گناہ سے بڑا کوئی گناہ ہی نہیں کہ ایک شخص اپنے مادہ مخصوص کو کسی ایسی عورت کے محفل مخصوص میں پہنچائے جو اس کے لئے حلال نہیں (یعنی جائز قانونی بیوی نہیں) بلکہ ایک جگہ تو یہاں تک فرما دیا کہ۔

**زنا کرنے سے ایمان جاتا رہتا ہے :**

**اذا زنى العبد خرج منه الايمان فكان فوق راسه كالظلة**

جب کوئی شخص (مرد یا عورت) زنا کرتا ہے تو ایمان اس کے سینے سے نکل کر سر کے اوپر سایہ کی طرح آسمان اور زمین کے درمیان معلق ٹھہر جاتا ہے۔  
حضرت مکرمہ نے عبد اللہ بن عباس سے پوچھا کہ۔

**كيف ينزع الايمان منه؟ قال هكذا وشبك اصابعه ثم اخرجها**

ایمان نکل کیونکر جاتا ہے؟ تو ابن عباس نے اپنے ہاتھ کی انگلیاں دوسرے ہاتھ کی انگلیوں میں ڈالیں اور پھر انہیں کھینچ لیا اور فرمایا کہ دیکھو اس طرح۔  
یہاں تک کہ اسی لئے صاف صاف فرما دیا کہ۔

**لا يزني الزاني حين يزني وهو مومن**

مومن ہوتے ہوئے تو کوئی زانی زنا کر ہی نہیں سکتا۔

خدا پر ایمان ہے اس کو حاضر و ناظر جاتا ہے تو اس سے نہ شرمائے گا کہ وہ رب عظیم تو دیکھ رہا ہے اس رو سیاہی کو مول لے کر اسے کیا منہ دکھاؤں گا اس کے رسول اکرم ﷺ نے تو بتا دیا کہ۔

**الزاني بحيلة جاره لا ينظر الله اليه يوم القيمة ولا يزكه ويقول له ادخل النار مع الداخلين**

اپنے ہمسایہ کی حلال عورتوں کے ساتھ زنا کرنے والے شخص کی طرف مالک عالم ذرا بھی نظر التفات نہ فرمائے گا اور نہ اسے ناپاکی سے پاک کرے گا بلکہ یوں فرمائے گا کہ جا اور جہنم میں داخل ہونے والوں کے ساتھ تو بھی جہنم میں جا۔

کیونکہ ایک حدیث میں ارشاد ہے۔

**اشتد غضب الله على الزناة ان الزناة ياتون تشتعل وجوههم ناراً**

زنا کرنے والے مرد و عورت پر خدا کا غضب بہت ہی سخت ہوتا ہے قیامت کے دن تو ان کا عجیب حال ہوگا زانی مرد و عورت قیامت کے دن اس طرح دربار خداوندی میں لائے جائیں گے کہ ان کے چہرے آگ کی طرح دھکتے ہوں گے۔ آج پردوں میں چھپ چھپ کر کالا منہ کر لیں۔ کل قیامت کے دن معلوم ہو جائے گا اور سب میں رسوائی ہوگی۔

**ان السموات السبع والارضين السبع والجبـال لتلعن الشيخ الزانى وان فروج الزناة ليوذی اهل**

**النار فتن ربيها**

ساتوں آسمانوں باتوں زمینیں اور پہاڑ بڑھے زنا کار پر لعنت بھیجتے ہیں اور قیامت کے دن زنا کار مرد و عورت کی شرم گاہوں سے اس قدر بدبو آتی ہوگی کہ جہنم میں جلنے والے جہنمیوں کو بھی اس بدبو سے تکلیف پہنچے گی۔

آج ذرا سے بھٹکے سے ڈرتے ہو سانپ کی صورت بلکہ نام سے بھی بھاگتے ہوں لو کہ۔

### من قعد علی فراش مغیبة قبض الله له ثعبا نایوم القيمة

جو کوئی شخص کسی اجنبی عورت کے ساتھ ہم بستر ہو اللہ تعالیٰ قیامت کے دن اس پر ایک بڑے زہریلے سانپ کو مسلط کر دے گا۔  
وہ خطیب ام سید اکرم رحمۃ اللہ علیہ کیسے دل بھانے والے انداز میں وعظ فرماتے اور مسلمانوں کے گروہ کو پکارتے ہیں۔

**زنا کرنے سے افلاس آتا ہے :**

یا معشر المسلمین اتقوا الزنا فان فیہ ست خصال ثلاث فی الدنیا وثلاث فی الآخرة فاما التی فی الدنیا فیذهب بها الوجه ویورث الفقر وینقص مسکنت العمر و مالتی فی الآخرة فیورث السخط وسوء الحساب والخلود فی النار.

اے مسلمانوں کے گروہ زنا سے بچتے رہنا اس کی چھ خاصیتیں ہیں تین دنیا میں ہی اپنا اثر دکھاتی ہیں اور تین آخرت میں دنیا میں یہ تین باتیں پیدا ہوتی ہیں کہ (1) چہرہ کی رونق اور وجاہت جاتی رہتی ہے (2) آخر کبھی نہ کبھی فقیری اور آتی ہے کھڑے کھڑے کو محتاجی ہو ہی جاتی ہے (3) عمر گھٹتی ہے اور آخرت کی تین باتیں ہیں کہ (1) اللہ کا غضب ہوتا ہے (2) برا حساب ہوتا ہے (3) اور جہنم میں پڑا رہتا ہے۔

### مرد و عورت زنا کے گناہ میں دونوں برابر :

یہ تمام احکام مرد و عورت سب کے لئے یکساں بے شک وہ مرد جو اس دولت بے بہا کو برباد کرتا اور نامہ اعمال کو گناہ کی سیاہی سے کالا بناتا ہے سزا کا مستحق عذاب کے قابل اس کے چہرہ پر پھنکار برے، فقیری و مصیبت میں مبتلا ہو، دنیا و آخرت دونوں میں روسیہ ہو، اسی طرح وہ عورت جو اپنی عفت و عصمت جیسی بیش قیمت چیز کو چند لمحہ کی ناپائیدار لذت کے سبب خاک میں ملا کر عمر بھر کے لئے کلنگ کا ٹیکہ اپنے ماتھے پر لگائے یقیناً سخت سزا کی سزاوار عذاب خداوندی میں گرفتار زند دنیا میں کوئی غیرت والا، عزت والا مرد ایسی بے غیرت و بے حیا کا خریدار نہ آخرت میں اس کی طرف نظر کرم پروردگار لیکن وہ بازاری فاحشہ عورتیں جنہوں نے حیاء و شرم کے نقاب کو اٹھایا پہلے ہی بے غیرتی کے پشواز کو پہنا وہ یقیناً انسانی سوسائٹی کے لئے وہ ناپاک کیڑے ہیں جو پلگ اور ہیضہ کے کیڑوں سے زائد دنیا کے لئے خطرناک ہیں۔

عالم کا کوئی طبیب زمانہ کا کوئی ڈاکٹر اس حقیقت سے انکار نہیں کر سکتا کہ مختلف انسانوں کے ملنے کے سبب عورت اپنے جو ہر عفت و عصمت ہی کو نہیں کھوتی بلکہ اس کے ساتھ ساتھ صحت جیسی بیش قیمت دولت کو بھی خیر باد کہتی ہے طاعون و ہیضہ کا مرض اس قدر پھیلتا ہو یا نہ پھیلتا ہو لیکن وہ ناپاک متعدی امراض جو انسانی زندگی کو ہمیشہ کے لئے تباہ و برباد کر رہے ہیں یقیناً ایسے ہی چشمہ امراض سے سیرابی کا نتیجہ ہوتے ہیں۔

### محکمہ حفظان صحت سے دو دو باتیں :

ہاسپٹل مختلف مواقع پر کھولے گئے تاکہ امراض کی دوائیں مفت تقسیم کی جائیں مرض کے آنے سے پہلے حفظ ما تقدم کے لئے چھپک کا ٹیکہ لگانے کا انتظام بھی بہت باضابطہ کیا گیا یہاں تک کہ حج کے فرض کو ادا کرنے بھی کوئی جانے نہ پائے جب تک کہ ٹیکہ نہ لگایا جائے ذرا آب و ہوا میں خرابی آئی کہ فوراً (DISINFECTION) کا کام جاری ہوا کوچہ و بازار میں بہنے والی نالیوں میں فٹائل ڈالا گیا لیکن ان گندی نالیوں کی صفائی کی بھی کوئی تدبیر کی گئی جن کے کیڑے آتشک اور سوزاک برص اور جذام جیسے ناپاک امراض کو دن بدن پھیلاتے ہی چلے جا رہے ہیں چھپک اور طاعون کے اعداد و شمار ہمیں بتائیں گے کہ کس قدر جانیں اس میں ہلاک ہوئیں اور کتنے بیمار لیکن کوئی دفتر اس کا بھی ہے جس میں ان ناپاک امراض کی فہرست ہو؟ اگر نہیں تو اطباء سے پوچھو ڈاکٹروں سے دریافت کرو وہ بتائیں گے کہ یہ مہلک امراض ان گلیوں اور کوچوں سے چل کر بڑے بڑے شرفاء کے محلوں اور قلعوں میں پہنچ چکے ہیں بدکار، حرام کار مردان گندی بیماریوں کو بازاری عورتوں سے دام دے کر خریدتے ہیں ان ناپاک مردوں کے کروت کے سبب گھر میں بیٹھنے والیاں بھی ان امراض کا شکار ہو رہی ہیں وہ بے چاریاں اپنی حیاء و شرم کے سبب اس راز کو چھپاتی ہیں اور بلاوجہ و بلا قصور محصوموں کی جانیں ہلاک ہو جاتی ہیں کیا کوئی درد مند ہے جو ان بے کس معصوم خاتونوں ہی کے حال پر رحم فرمائے اور ان بے زبان مظلوموں ہی کی خاطر سے ان کی ناپاکی کے انسداد کی تدبیر عمل میں لائے؟



بعض ملکوں میں دیکھا گیا ہے کہ حکومت کی طرف سے بازاری پیشہ ور عورتوں پر یہ قید لگائی گئی ہے کہ وہ اول حرام کاری کے لئے حکومت سے اجازت حاصل کریں اور زنا کا لائسنس (اجازت نامہ) لیں اور اس کی فیس حکومت کے خزانہ میں داخل کریں، پھر ہر ہفتہ یا پندرہویں دن اپنا ڈاکٹری معائنہ کرائیں، اگر کسی متعدی بیماری میں مبتلا پائی جائیں تو اس بیماری سے صحت پانے تک لائسنس ضبط رہے۔ نیز عیاش طبع حرام کاروں کے لئے یہ ہدایت ہے کہ کسی پیشہ ور عورت کے پاس جانے سے پہلے اس کا لائسنس اور صحت کی رپورٹ دیکھ لیں۔

اس قانون پر اخلاقی حیثیت سے تو تبصرہ کرنا ہی بیکار ہے جن کے نزدیک زنا جیسا ناپاک کام اخلاقی جرم ہی نہیں، انہیں ناانگیکہ کی طرح کمائی میں حصہ لانے اور ٹیکس لینے میں کیا شرم عاریہ کہنے کی بھی ضرورت نہیں کہ اس قسم کے ڈاکٹری معائنہ کا نمونہ رات دن دنیا کے سامنے پیش اگر ایک سنگدل قصاب اپنے نکلے سیدھے کرنے کے لئے کمزور ناتواں بیمار جانور کو ذبح کرنے کی اجازت ڈاکٹر صاحب کی جیب گرم کر کے بہت آسانی سے حاصل کر سکتا ہے تو ان نرم و نازک دلربا نہ مورتوں کو پاس حاصل کرنے میں دشواری ہو سکتی ہے؟ درآں حالانکہ ان کو یہ خوف دامن گیر ہے کہ اگر صحت کا پاس نہ ملا تو گاہک دوسرا گھر دیکھ لیں گے اور مکان ہمیشہ کے لئے ٹھنڈی پڑ جائے گی۔

### نوجوان مردوں سے خطاب:

پیارے نوجوانو! تمہیں اپنی ابھرتی ہوئی جوانی کا صدقہ، سنبھلنا، بچنا، ہوشیار رہنا دیکھو دیکھو اس گلی میں قدم بھی نہ رکھنا جہاں تمہاری جوانی کے چور بستے ہیں تمہاری عمر بھر کی کمائی برباد ہوگی سخت ناپاک امراض کی مزید سزا ساتھ ملے گی، خدا کے دربار میں روسیہ اور دنیا کی آنکھوں میں بے قدر، عمر بھر کے لئے صحت سے مایوس، عافیت آرام اور چین کی زندگی خواب و خیال ہو جائے گی عقل والے انسان کا کام ہے کہ دوسروں کو دیکھ کر عبرت حاصل کرے۔

مختلف قسم کے کھانے، کھٹے، میٹھے، تیز ترش سب ملا کر ایک جگہ رکھ دیں سڑیں گے بدبو پیدا ہوگی، کیڑے پیدا ہوں گے برہما کی بھی تم نے نہ چکھی ہوگی یہ وہ مچھلی ہے جو سرکہ اور کھٹائی میں مدتوں سڑائی جاتی ہے جب اس میں موٹے موٹے کیڑے پڑ جائیں تب وہ عمدہ خوبصورت پلیٹ میں نکال کر نہایت مکلف سرپوش سے ڈھکی ہوئی سامنے آتی ہے چینی کی سنہری کا مدار طشتری اور سرپوش کو دیکھ کر یہ سمجھ کر کہ کوئی عمدہ کھانا ہوگا تمہارا جی لپٹائے منہ میں پانی بھر آئے مگر جب کھولو گے تو اگر دماغ صحیح ہے یقیناً اس کی بدبو ناک میں جاتے ہی ایسا پرانندہ بنائے گی کہ سب کھایا پیا بھول جاؤ گے پھر گبریلے کی طرح جگجگے کیڑے جب چلتے ہوئے نظر آئیں گے کھانا تو بڑی بات ہے محض دیکھ کر استغراق نہ ہو جائے تو ہم ذمہ دار ہاں جو برہمی اس کے کھانے کے خوگر ہو چکے ہیں ان کے لئے البتہ یہ غذا خوشگوار۔

پیارے عزیزو! بازاری عورتیں بھی وہی برہما کی بھی ہیں پوڈر اور سرمہ پر نہ بھلنا، بالوں کی بناوٹ اور پیشوا کی سجاوٹ پر نہ دیکھنا یہ وہی سرپوش اور طشتری ہے جس میں مختلف مزاج والے انسانوں کے ہاتھ پڑ چکے ہیں اور مختلف قسم کے مادوں نے ایک جگہ مل کر اس کے مزاج کو بدل کر اس قدر سڑا دیا ہے اور ایسے باریک باریک کیڑوں کو جو دیکھنے میں نہیں آتے اس میں پیدا کر دیا ہے کہ تم اس کے پاس گئے اور انہوں نے ڈنک مارا بہر حال یہ ایسا ناگ ہے جس کا کاٹا سانس بھی نہیں لیتا۔ ایک وقت کی ذرا سی لذت پر اپنی عمر بھر کی دولت آرام و راحت تندرستی و صحت اور عیش و عشرت کو نہ کھو بیٹھنا۔

ندائق بود عیش باد لبہ رے کہ ہر بامدادش شوہرے

### طوائفوں کے نام محبت کا پیغام:

بازاری و پیشہ ور عورتیں ناراض ہوں گی کہ ہم نے انہیں کیا کچھ کہا، وہ ہمیں گالیاں دیں گی کہ ہم نے ان کی روزی کو تباہ کرنے کا سامان کیا، لیکن انہیں بتا دیا جائے کہ ہم نے ان سے جو کچھ کہا ان کے بھلے کے لئے کہا، اب ہم انہیں سے پوچھتے ہیں کہ بتاؤ۔

اے اللہ کی بند یوتم انسان ہو، انسان کی طرح پیدا ہوئی ہو، قدرت نے تم کو عقل دی، اور سمجھ دی اور اس عقل و سمجھ کے سبب اور جانداروں پر فضیلت دی۔ انسان کو جان و مال اور اولاد پیاری ضرور ہوتی ہے مگر زیادہ سمجھدار شریف الطبع انسان وہ کہا جاتا ہے جس کو ان تینوں کے مقابلہ میں عزت پیاری ہو، کتنے بہادر ہیں جو جان پر کھیل جائیں، مال لٹائیں اولاد کی پرواہ نہ کریں، لیکن اپنی عزت پر حرف نہ آنے دیں کیا تم نے اس دنیا میں آنے سے پہلے عزت والے باپ کی پشت میں تربیت پائی ہے اگر ایسا ہے تو کیا تم بھی اس کی قائل ہو اور عزت کی اپنی نظر میں کوئی قدر و قیمت سمجھتی ہو اگر ایسا ہے تو کیا تم نے کبھی سوچا، کبھی غور کیا کہ آج سوسائٹی میں تمہاری کیا عزت ہے سوسائٹی سے مراد اپنی قوم کا محدود دائرہ نہ لینا، دنیا میں نظر دوڑاؤ اور اپنے لئے جگہ تلاش کرو آج مانا کہ بڑے بڑے راجہ بھی تم پر جان ثاری کے دعوے کرتے ہیں تم کو ان کے برابر بیٹھنے کا نہیں بلکہ لیٹنے کا بھی موقع ملتا ہے مگر کیا تم سچے دل سے کہہ سکتی ہو کہ تم کو وہ عزت حاصل ہے جو ایک غریب، مفلس، پاک دامن بی بی کو حاصل ہوتی ہے نہیں اور ہرگز نہیں۔

اگر تم کو اولاد پیاری ہے تو کیا تم ہی انصاف سے بتاؤ گی کہ تمہاری وہ گاڑھی کمائی جو مدتوں کی محنت کے بعد تمہارے وجود میں آئی دن رات کو اٹکھیلیوں میں کس بری طرح برباد ہوتی ہے مانا کہ اس کی تربیت بھی کی، اگر وہ تمہاری جنس یعنی لڑکی کی صورت میں نمودار ہوئی تو آخر کیا تم پسند کرتی ہو کہ وہ بھی اسی طرح بے عزت بنے، اسی طرح پیشے پر بیٹھے اگر لڑکا ہو تو کیا تم گوارا کرتی ہو کہ اسکو کوچہ بازار میں بھی حرام زادہ ہی کہہ کر پکارا جائے، تمہاری جان اگر تم کو پیاری ہے تو کیا تم نہیں چاہتیں کہ امراض سے بچو اور بیماریوں کا شکار نہ ہو جو مرد بازاروں میں آتے ہیں یا تمہیں بلاتے ہیں کل کسی اور کے پاس گئے ہوں گے اس طبقہ کا حال خود تمہیں ہم سے زیادہ معلوم کیا تم چاہتی ہو کہ وہ ناپاک اور گندے امراض کو لائے اور تم تک پہنچائے۔ سچ یہ ہے کہ جسے نہ عزت کا ڈر نہ جان کی پروا نہ اولاد کا دھیان، صرف مال کا خیال ہو اور چند کلمے ہی عزت، آبرو، جان، اولاد سب کچھ قربان کرنے کو تیار ہو جائے تو اس سے زیادہ بے عزت اور کون ہوگا۔

سچ بولنا کیا تم ایسی ہی ہو گئی ہو، اچھا یہی اور فقط یہی ہے تو انصاف سے بتاؤ کہ ایسے شخص میں اور کتے میں کیا فرق ہے۔ وہ بھی ایک مکڑے کے لئے دھنکارتا ہے، لکڑی کھاتا ہے، مگر پھر دوڑ دوڑ کر وہیں آتا ہے، اس انسانی صورت پر غور نہ کرنا، ایسی صورت پتھر کی صورت بھی ہو سکتی ہے، ربڑ کی گڑیا کو بھی لباس پہنایا جاسکتا ہے، اصل صورت وہ ہے جو اعمال کے اعتبار سے قرار پائے آج بے عقل آدمی کو ہر شخص یہ کہتا ہے کہ گدھا ہے حالانکہ اس کی صورت آدمیوں کی سی ہے۔ اس طرح اس بے حیائی و بے غیرتی کے فعل کو اختیار کرنے والی صورتیں بظاہر آدمیوں کی سی معلوم ہوں، لیکن اگر کسی آنکھوں والے سے پوچھو گی تو وہ بتا دے گا بلکہ اگر کوئی روحانی دور بین رکھنے والے درویش مل گیا تو وہ دکھا بھی دے گا کہ خنزیر جیسے بے حیا اور بے غیرت جانور کی صورت ہے، اللہ تمہارے حال پر رحم کرے اور تمہیں ہدایت دے۔

اللہ کی بند یوں جانوروں میں بھی مادہ ہوتے ہی ہیں، لیکن کیا تم کوئی مادہ ایسی بتا سکتے ہو کہ جس نے اپنا پیٹ بھرنے کے لئے اس برے کام کو اپنا پیشہ بنایا ہو؟ افسوس تمہاری یہ حرکت تو انسانوں کی جماعت کو جانوروں کے سامنے بھی ذلیل بناتا ہی ہے، ہمیں افسوس تو زیادہ اس بات کا ہے کہ وہ مال جو اس طرح حاصل کیا گیا ہو اس سے تم نے کپڑے بنائے، اس سے تم نے کھانا کھایا، اس کی تم میں قوت آئی، اسی قوت نے تم نے عبادت بھی کی اور بعض نیک کام بھی کئے، بے شک تمہیں ان نیک کاموں کا ثواب ملنا چاہیے مگر کیا کیا جائے کہ اس گندہ مال اور گندی طاقت نے تمہاری تمام نیکیوں کو بھی گندہ کر دیا عمدہ شربت میں ایک قطرہ بھی نجاست کامل جائے تو تمام گلاس خراب ہو جائے یہاں تو تمام کا تمام ہی شربت گندہ ہے۔

## ان الله طيب لا يقبل الا طيب

اللہ پاک ہے صرف پاک ہی چیز قبول کرتا ہے

کتنی رنج کی بات ہے کہ ایک ذرا سے لطف کے لئے تم نے اپنی زندگی کی ایک بے بہاد دولت کو یوں ہی لٹا دیا اس حسن ظاہری کو کب تک سنبھال سکتی ہو، جس کے بل بوتے پر آج کیا کیا ٹھاس جمار کھے ہیں کسی کہنے والے نے کیا خوب کہا ہے۔

جاگی گرب گرے سو گنوارا	جو بن دھن پاؤ نادون چارا
نوبت بڑھے نگارا	پسو کی کھال کی بنے پنھیا
جل بل ہو گئی سارا	نریڑی چام کام نہیں آوے

نبی ﷺ کی وہ لاڈلی بیٹی جن کے نام کو سنتے ہی تم بلائیں لیا کرتی ہو، جن کے پیارے بیٹے کے غم میں تم چوڑیاں ٹھنڈے کیا کرتی ہو اور محرم کے چالیس دن ماتمی لباس پہن لیا کرتی ہو، اس قدر حیا و شرم والی کہ اس عالم سے پردہ کرنے کے بعد کے لئے بھی یہ خیال و غم کہ کوئی میرے بدن کے بناؤ کو نہ دیکھے، جنازہ پر معمولی چادر پڑی ہوگی تو بدن کا بناؤ معلوم ہو جائے گا پیارے باپ کے وصال کے بعد پہلے پہل خوشی کے آثار چہرہ پر اسی وقت نمودار ہوئے جبکہ ایک خادمہ نے جنازہ کے لئے گہوارے کا نمونہ پیش کیا۔ ان کی یہ حیا اور تمہاری یہ حالت سبط مرتضیٰ شہید کر بلا علیہ و علی ابیہ السلام نے جان دینا اختیار کیا مگر زان و فاسق یزید کی بیعت و اطاعت کو گوارا نہ کیا، آج تم نے ان کا سوگ منایا مگر یاد رکھنا، یہ ہرگز کام نہ آئے گا، جب تک ان کے طریقہ کو اختیار کرے اس ناپاک پیشہ سے توبہ نہ کرو گی۔

نبی صلی اللہ علیہ وسلم اپنی پیاری بیٹی جنت کی سیدانی سے فرمائیں کہ اے فاطمہ عمل کیجئے قیامت کے دن یہ نہ پوچھیں گے کہ کس کی بیٹی ہو، یہ پوچھیں گے کہ کیا عمل لے کر آئی ہو؟

کیا تمہیں کبھی خیال ہیں آتا کہ تمہارا پیدا کرنے والا رب یوں فرما رہا ہے۔

## لا تقربوا الزنا انه كان فاحشته و مسا ء سبیلا

دیکھو زنا کے قریب بھی نہ جانا، یہ تو بڑی ہی بے حیائی کی بات اور بہت ہی برا راستہ ہے



کیا تم نے کبھی نہیں سنا کہ تمہارے پیغمبر روجی فدا فرماتے ہیں

## من زنی او شرب الخمر نزع الله منه الايمان كما يخلع الانسان القميص من راسه

جس نے زنا کیا یا شراب پی لیا اللہ تعالیٰ اس میں سے ایمان کو اس طرح نکال لیتا ہے جیسے انسان سر میں سے کرتا نکال ڈالتا ہے

تمہیں یہ بھی خبر ہے کہ

## ان الله يدنو من خلقه فيغفر لمن استغفر الا البغى بفرجها

اللہ تعالیٰ اپنی مخلوق سے قریب ہوتا ہے اور کوئی مغفرت طلب کرے اسے بخشا ہے لیکن اس عورت کو نہیں بخشا جو اپنی شرمگاہ کا ناجائز استعمال کرتی ہی رہے۔

ہم نے جو کچھ کہا، تمہارے بھلے کے لئے کہا، ہم نہیں چاہتے کہ تم جنس انسانی سے ہو کر حیوانات بلکہ ان سے بھی بدتر زندگی گزارو، ہم نہیں چاہتے کہ تم اس اسلام کے نام پر بدنماداغ لگاؤ جو اس ناپاک فعل میں پھنسنے والوں کو واجب القتل قرار دے۔ ہم نے نبی ﷺ کا فرمان پڑھا ہے کہ۔

## من سن سنه فله وزرھا وزر من عمل بها

جس کسی نے کوئی برا راستہ نکالا اس پر اس کا بھی گناہ اور جو اس راہ پر چلے اس کا بھی گناہ

آج تمہاری اس خراب و بیہودہ روش سے کتنے نونہالان چمن انسانیت برباد ہوتے ہیں یا درکھنا کہ تم پر تمہاری تنہا بد اعمالیوں کا بوجھ ہی نہیں بلکہ ان سب کی بد اعمالیوں سے تمہارا نامہ اعمال سیاہ پر سیاہ ہوتا چلا جاتا ہے اور ہوتا رہے گا پھر اگر تمہاری اولاد یا پروردہ نے بھی اسی پیشہ کو اختیار کیا تو اس کی تمام بد اعمالیوں جس طرح اس کے نامہ اعمال کو سیاہ کریں گے تمہارے مرنے کے بعد بھی تمہارے نامہ اعمال میں اسی طرح گنی جائیں گی، اس لئے کہ ان کی بنیاد تم نے ہی ڈالی پھر جب تک بھی تمہارے سدھانے کا یہ سلسلہ چلے ان میں سے ہر ایک بد اعمالی تمہاری ہی بد اعمالیوں میں اضافہ کرنے والی ہوگی، ملکہ اب بھی باز آؤ توبہ کا دروازہ کھلا ہے موت کا قاصد سر پر کھڑا ہے۔ اب بھی توبہ کرو اور شریفانہ زندگی اختیار کرو جو ہونا تھا ہو لیا وہ رب غفور اب بھی محبت کے ساتھ تمہیں پکار کر کہتا ہے۔

## هل من مستغفر فاغفر له

ہے کوئی مغفرت مانگنے والا جو بخشش چاہے اور میں اسے بخشوں۔

باز آ باز آ ہر آنچہ سستی باز آ

اگر کافرو گمرو بت پرستی باز آ

ایں درگہ مادر کی نومیدی نیست

صد بار اگر توبہ نکستی باز آ

## خلاف فطرت صورتیں:

تم نے ابھی پہلے باب میں مطالعہ کیا کہ قدرت نے عجیب و غریب طاقت مرد و عورت کو عطا فرما کر اس کے استعمال کے لئے ہر ایک کی حالت کے مطابق آلات بھی عطا فرمائے زبان چکھتی ہے آنکھ دیکھتی ہے ہاتھ چھوتے ہیں کان سنتے ہیں لیکن اگر ان اعضا میں کوئی خرابی آ جائے مثلاً آنکھ کا کام ہے روشنی اور اجالے میں دیکھنا، تم سورج کو ٹھیک دو پہر کے وقت نظر جما کر دیکھو یعنی بینائی کا غلط اور بے جا استعمال کرو نتیجہ کیا ہوگا؟ بینائی جاتی رہے گی اسی طرح اگر کانوں سے غیر موزوں طریقوں سے کام لیا گیا، مثلاً توپوں کے چلنے یا جہاز کی سیٹی کی طرح سخت و درست کریہہ آوازیں یک لخت کانوں میں پہنچیں، تو بسا اوقات یہ ہوتا ہے کہ فوراً سننے کی طاقت جواب دیدے اور جاتی رہے ہم نے انجن اور طوں میں کام کرنے والے مزدوروں کو دیکھا ہے کہ وہ بہرے ہو جاتے ہیں اس لئے کہ دن میں آٹھ دس گھنٹے متواتر مشین کے چلنے کی آوازیں کان کے پردوں پر ایسا بوجھ ڈالتی ہیں کہ وہ بیکار ہو جائیں، اسی پر قیاس کر لو کہ وہ خاص آلے جو اس قدرت نے اس مخصوص قوت کے استعمال کے لئے دیئے ہیں اگر غلط طریق پر بے جا استعمال میں لائے جائیں گے تو ان کی بھی وہی حالت ہوگی۔

حسن و شباب کا یہ گوہر لطیف اور جوانی کا یہ انمول خزانہ ناف کے نیچے ایک تھیلی میں محفوظ ہے اور اس کے باہر لانے کے لئے ایک آلہ اور رستہ معین، مردوں میں وہ رستہ جس کے ذریعہ یہ باہر آتا ہے ایک اسفنج کے جیسا بناؤ رکھتا ہے اور اسی میں ملے جلے پٹھے اور رگیں۔ اسفنجی جسم کے اندر جلدی سے

محسوس کرنے کی ایک خاص طاقت قدرت کی طرف سے رکھی گئی ہے اسی طرح عورت کے جسم میں بھی اس کے لئے خاص مقام فطرت نے مقرر کیا اور دونوں کے ان مخصوص آلوں میں ایسی مناسبت رکھی کہ حقیقی لذت اور واقعی ذوق حاصل کرنے کے لئے انہیں دونوں جسموں کا ملنا ضروری اگر مصنوعی شکلیں اختیار کر لیں اور بناوٹی چیزوں سے کام لیا گیا تو سراسر نقصان ہی نقصان وہ ہوس پرست جو فطرت کے مقرر کئے ہوئے طریقے کو چھوڑ کر دوسری راہ کو اختیار کرتے ہیں دھوکہ کھاتے اور بعد میں پچھتاتے ہیں قدرت نے انسان کے بدن میں ہر حصہ میں ایک خاص کام کی قدرت رکھی ہے فضلہ نکال کر پھینکنے کے لئے جو جگہ مقرر کی گئی اس میں اندر سے باہر پھینکنے کی قوت رکھی گئی۔ باہر سے اندر لینے کی استعداد اس میں نہیں، عضلات اس دروازہ پر اس نگہبانی کے لئے ہر وقت تیار کہ کوئی چیز باہر سے اندر نہ جانے پائے اگر خلاف فطرت اندر داخل کی جائے گی حفاظت کرنے والے عضلات زور لگائیں گے کہ وہ داخل نہ ہونے پائے وہ نازک جسم جو نرم اور مہین جھلی باریک باریک رگوں میں سمٹنے اور کبھی پھیل جانے والے سبک پٹھوں سے مرکب ہے اس جنگ میں سخت مقابلہ کرنے کے سبب دیتا ہے۔ سمیٹتا ہے اس کا سر پکلا جاتا ہے اس خلاف فطرت ملاپ نہیں بلکہ لڑائی کا نتیجہ یہ ہے کہ رگیں دب جائیں کمزور پڑ جائیں پٹھے خراب ہو جائیں اور محسوس کرنے کی طاقت بڑھ جائے جز کمزور ہو کر جسم کا بناؤ بگڑ جائے ممکن ہے کہ کسی جانب کچی بھی آ جائے تحلیل پر زور پڑنے سے درم پیدا ہو سکتا ہے جس کا اثر مادہ مخصوص کی تحلیل تک پہنچ کر گدگد اہٹ پیدا کرے گا اور بار بار کی اس گدگد اہٹ سے ایک رقیق مادہ نکلنا شروع ہوگا اس مادہ کے بار بار نکلنے اور ہر وقت عضلات میں نمی رہنے کے سبب تمام پٹھے ڈھیلے پڑ جائیں گے رگوں میں رطوبت اتر آئے گی نیلی نیلی، موٹی موٹی رگیں چمکنے لگیں گی اور ہمیشہ اس طاقت سختی اور توانائی کو صبر کرنا پڑے گا جو اول جسم میں موجود تھی کبھی کبھی ایسا بھی ہوتا ہے کہ ایسی رطوبت نکلنے نکلنے منہ پر جم جاتی ہے اور اس گندگی کی نالی میں رکنے کے سبب اندر زخم پڑ کر پیشاب میں جلن کا سخت مرض لاحق ہو جاتا ہے۔ بار بار یہ خلاف فطرت حرکت کرنے کا نتیجہ یہ ہوگا کہ جھلی میں خراش پیدا ہو کر ہر وقت کی جھوٹی خواہش پیدا کرے گی کثرت کیساتھ اس خواہش کو پورا کرنے سے خزانہ خالی ہو جائے گا مادہ پورے طور سے بننے بھی نہ پائے گا کہ نکلنے کا سلسلہ بندھ جائے گا آخر جریان کی مصیبت لاحق ہوگی آنکھوں میں گڑھے چہرہ پر بے رونقی دل و دماغ کی کمزوری، غرض تمام اعضائے رئیسہ جواب دے بیٹھیں گے آخر اس خلاف فطرت حرکت کا نتیجہ یہ ہوتا ہے کہ پھر انسان عورت کو منہ دکھانے اور دنیا کی زندگی میں وہ خاص لطف صحبت اٹھانے کے قابل نہیں رہتا ذرا سوچنا وہ وقت کیسی حیرت و ندامت کا ہوگا جب ایک دوشیزہ پاکدامن اپنی تمام امیدوں کا مرکز تم کو بنائے ہوئے تمہارے پاس آئے گی اور تم اس حالت میں گرفتار ہو گے کہ شرم کے مارے سر بھی نہ اٹھا سکو گے۔ ادھر اپنی صحت و عافیت و تندرستی کو عمر بھر کے لئے کھویا ادھر دوسری پاک دامن بے گناہ کی حسرتوں کا خون کیا، نہ خود ہی زندگی کا لطف اٹھایا نہ دوسرے کو پانے کا موقع دیا پھل لانا تو کجا بیج ڈالنے کے قابل بھی نہ رہے۔

آج اس کل کی بات کے متعلق سوچو اور ابھی بھی اس ابھرتی جوانی میں اندھے نہ بن جاؤ دیکھو دیکھو تمہارا ضمیر اس گندے خلاف فطرت فعل پر تم کو خود ملامت کرے گا، اگر خدا پر ایمان ہے اور اس کے احکام کی تمہارے دل و دماغ میں کچھ قدر وقیت اس کے عذاب کا خوف اور عتاب کا ڈر تو سنو، سنو وہ خداوند قدوس فرماتا ہے۔

**اتاتون الذکر ان من العالمین وتذرون ما خلق لکم ربکم من ازواجکم بل انتم قوم عادون**

**(اشعراء آیت 165 - 166)**

کیا تم دنیا میں لڑکوں کو ملے ہو اور خدا نے تمہارے لئے جو بیویاں بنائی ہیں انہیں چھوڑتے ہو یقیناً تم حد سے بڑھنے والے لوگوں میں سے ہو۔

حضرت لوط علیہ السلام کی قوم نے سب سے پہلے اس ناپاک عادت کو اختیار کیا، حضرت لوط علیہ السلام نے انہیں بہت سمجھایا محبت بھرے انداز سے بتایا، پورا تاریخی واقعہ ہمارے تمہارے لئے درس عبرت کی شکل میں قرآن عظیم نے فرمایا۔

**ولو ط اذ قال لقومه اتاتون الفاحشة ما سبقکم بها من احد من العالمین انکم لتاتون**

**الرجال شهوة من دون النساء بل انتم قوم مسرفون (الاعراف، آیات 80-81)**

لوط علیہ السلام نے جب اپنی قوم سے کہا کہ تم ایسی بد فعلی کرتے ہوئے جو تم سے پہلے دنیا میں کسی نے کی ہی نہیں، تم تو عورتوں کے بجائے مردوں سے اپنی خواہش پوری کرتے ہو یقیناً تم حد سے بڑھنے والوں لوگوں میں سے ہو۔

لوط علیہ السلام نے جب اپنی قوم سے کہا کہ تم ایسی بد فعلی کرتے ہوئے جو تم سے پہلے دنیا میں کسی نے کی ہی نہیں، تم تو عورتوں کے بجائے مردوں سے اپنی خواہش پوری کرتے ہو یقیناً تم حد سے بڑھنے والوں لوگوں میں سے ہو۔



حضرت لوط علیہ السلام نے اپنی قوم کے ان نالائق مردوں سے یہاں تک کہا کہ اگر تم کو اپنی نفسانی خواہش ہی پوری کرنے ہے تو میری قوم کی لڑکیاں حاضر ہیں، ان سے نکاح کر لو، مگر لڑکوں پر تو نظر نہ ڈالو، لیکن ان نابکاروں نے نہایت دریدہ فنی سے ان کو یوں جواب دیا۔

### مالنا فی بناتک من حق وانک لتعلم مانرید

آپ کی صاحبزادیوں کی ہمیں خواہش نہیں آپ کو تو خبر ہے ہم کیا چاہتے ہیں۔

آخرت وہ اپنی خباثت سے باز نہ آئے تو غضب الہی حرکت میں آیا اور وہ تمام لوگ جو اس خبیث عادت میں مبتلا ہو کر آئندہ نسلوں میں بھی اس ناپاک کو پھیلا رہے تھے اس طرح ہلاک کئے گئے کہ

### فاخذتهم الصيحة مشرقين فجعلنا عاليها سافلها وامطرنا عليهم حجارة من سجيل

(الحجر آیات 73 - 74)

پس سورج نکلنے کے وقت انہیں چنگھاڑنے پکڑ لیا اور ان کی بستی کو اوپر نیچے کر ڈالا اور ان پر کھنگ کے پتھر برسائے۔

اس درس عبرت کو دیکھتے ہوئے بھی کیا آنکھیں نہ کھلیں گی اور ایسی ناپاک حرکت کی نیت رہے گی کیا یہ تمنا ہے کہ معاذ اللہ خدا کا وہی عذاب پھر آئے؟ کیا یہ خیال ہے کہ جب تک دیکھ نہ لو، نہ مانو گے؟ جو لوگ اس مصیبت میں مبتلا ہو چکے ہیں اور اس عذاب کو اپنے سر پر لے چکے ہیں ان کی صورتیں دیکھ لو، نہ چہرہ پر رونق، نہ رخساروں پر تازگی، نہ پر پھٹکار برستی ہے اس لئے کہ خبر صادق نے خبر دی ہے۔

### ملعون من عمل قوم لوط (حدیث، رزین)

جس نے لوط علیہ السلام کی قوم کا سا کام کیا وہ ملعون ہے (پھٹکار کا مارا ہے)

ایک حدیث میں یہاں تک صاف بتا دیا گیا کہ ایسا خلاف فطرت کام مسلمان کا کام نہیں۔

### من اتى شيئا من النساء او الرجال فى ادبار هن فقد كفر

جس نے عورتوں یا مردوں سے ان کے پیچھے کے مقام میں جائز سمجھتے ہوئے مجامعت کی یقیناً اس نے کفر کیا۔

اس ناپاک کام سے یہاں تک بچایا گیا کہ اس کے مقدمات کو بھی اس فعل میں شامل فرمایا گیا۔ انہیں بھی لعنت کا سبب بتایا، خدا کی طرف سے غیب کی خبریں پانے والے، چھپی باتیں، آئندہ واقعات بتانے والے، خبر صادق فرماتے ہیں ﷺ۔

### سيكون فى اخر الزمان اقوام يقال لهم اللوطيه على ثلاثة اصناف فصنف ينظرون ويتكلمون

وصنف ينظرون ويتكلمون وصنف يصافحون ويعانقون وصنف يعملون فالک العمل ملعنة الله

### عليهم الا ان يتوبوا فمن تاب تاب الله عليه

کہ آخر زمانہ میں تین قسم کے لوگ ہوں گے جن کو لوطی کہا جائے گا ایک وہ جو لڑکوں کو فقط گھوریں گے اور باتیں کریں گے ایک وہ جو ان سے مصافحہ اور معانقہ کریں گے ایک وہ جو (ان لڑکوں) کے ساتھ فعل بد کریں گے ان سب پر خدا کی مار پھٹکار ہو، مگر وہ جو توبہ کر لیں جس نے سچی توبہ کر لی اللہ نے قبول کی۔

اس شخص پر مالک عالم کی نظر کرم کیوں ہو جو اس کی مرضی اس کی فطرت اس کے قاعدہ کے خلاف اپنی بیش بہا، بیش قیمت دولت کو برباد کرے۔

### لا ينظر الله الى رجل او امرأة فى الدبر

جس شخص نے مرد یا عورت سے اس کے پیچھے کے مقام پر مجامعت کی اللہ تعالیٰ اس کی طرف نظر رحمت نہ فرمائے گا۔

غیر عورت اجنبی خاتون کے ساتھ غیر قانونی صورت سے آگے کی طرف ملنے میں ایک خفیف سا احتمال یہ ہو بھی سکتا ہے کہ اگر حمل ٹھہر گیا اور اس نے اسے گرایا تو اگر بچہ پورا بن گیا تھا اور پھر پھینکا گیا تو کوڑے پر یا تالی میں پڑ کر کسی صورت سے شاید پیدا ہونے والا بچہ جانبر ہو بھی جائے اگرچہ اس ضائع کرنے والے نے تو ضائع کرنے پھینکنے اور اس طرح اس کے قتل کا سامان کرنے میں کوئی کسر اٹھانہ رکھی، لیکن اس خلاف فطرت صورت میں وہ احتمال ضعیف بھی نہیں لڑکوں کے پاس یا عورت کی کچھلی طرف وہ آلہ ہی نہیں جہاں یہ مادہ ٹھہرے اور بچہ بنے اس لئے بچہ بننے سے پہلے بیج ہی ضائع ہوگا، اس لئے بیج کے ضائع کرنے والے قاتل کی سزا بھی وہی قتل ہے چنانچہ صحیح حدیث میں فرمایا گیا۔

## ارجموا الاعلیٰ والاسفل ارجمو جميعا یعن الذی عمل قوم لوط (الحديث)

قوم لوط کا سافل کر نیوالے کو سنگسار کرو اوپر والے نیچے والے دونوں ہی کو سنگسار کرو۔

حضرت علی کرم اللہ وجہہ رضی اللہ عنہ نے تو اس فعل خبیث کے فاعل کے معمولی قتل پر بس نہ کی بقول بعض اس کو آگ میں جلایا۔ حضرت صدیق اکبر رضی اللہ عنہ نے اس پر دیوار گرائی اس لئے کہ اس ناپاک فعل میں تو انسان جانوروں سے گیا گزرا ہوا، نر اور مادہ کی رعایت وہ بھی رکھیں اپنی جنس کو وہ بھی پہچانیں۔ اس نے اگر عورت کی جگہ مرد کو دی یا ان پنڈت صاحب کی طرح جن کی خبر ابھی حال ہی میں کسی اخبار میں پڑھی، اپنی جنس کو بھی چھوڑا گئے پر نظر ڈالی تو اسلام اپنے جامع احکام میں بہائم کو اپنی آلودگی سے ملوث کرنے والے کو بھی اس سزا کا مستحق گردانتا ہے حدیث میں آتا ہے۔

## من اتی بهیمة فاقتلوه واقتلو هامعه

جو شخص چوپائے کے ساتھ فعل بد کرے اسے اور اس چوپایہ دونوں کو قتل کر دو۔

اس فاعل تو فاعل اس چوپایہ کو بھی قتل کر دینے کا حکم دیا گیا، لوگوں نے عبد اللہ بن عباس سے پوچھا کہ چوپایہ نے کیا بگاڑا انہوں نے فرمایا اس کی وجہ اور سبب تو میں نے رسول ﷺ سے نہیں سنا مگر حضور نے ایسا ہی کیا بلکہ اسکا گوشت تک کھانا ناپسند فرمایا۔

## اقتلوا الفاعل والمفعول به فی عمل قوم لوط

قوم لوط علیہ السلام کے سے فعل بد والے فاعل و مفعول دونوں کو قتل کر دو۔

مفعول بھی اس قتل میں شریک اس ناپاک کی سزا بھی یہی ہے کہ اسے قتل کر دیا جائے تاکہ خبیث عادت دنیا میں اور پھیلنے نہ پائے یہ وہ ناپاک فعل ہے جو انسانی فطرت کے خلاف عقل کے خلاف مذاہب اور دین کے خلاف خود تمہاری تندرستی اور عافیت کے خلاف بلکہ بیچ پوچھو اور انصاف سے دیکھو تو تمہارے نفس کی لذت کے بھی خلاف ہے۔  
بولو کیا تم بچو گے؟

## استمنا بالید

### اپنے ہاتھوں خاص قوت کی بر بادی:

تم نے ابھی اس سے پہلے باب میں دیکھا کہ مرد کا یہ خاص آلہ جو اس جو ہر لطیف کو عورت کے خزانہ تک پہنچانے کے لئے بنایا گیا ہے ایک اسفنج کا سا بناؤ اپنے اندر رکھتا ہے جس کے سبب وقت ضرورت یہ بڑھ سکتا ہے اور ضرورت پوری ہونے کے بعد گھٹ جاتا ہے اور اس کی تھوڑی سی تشریح اور دیکھ لو تا کہ آئندہ جو بات ہمیں بتانی ہے اور جس مصیبت پر ہمیں آگاہ کرنا ہے وہ با آسانی سمجھ میں آ جائے۔

پورے جسم کے تین حصے الگ الگ خیال میں لو (1) سر (2) درمیانی جسم (3) جڑ سے سر کی جڑ تک تمام جسم اسفنج کی طرح خاندہ دار بنا ہوا ہے جس کے سبب وہ آسانی سے پھیل اور سمٹ سکتا ہے اس کے خانے پٹھوں، موٹی رگوں اور باریک باریک رگوں سے بھرے ہوئے ہیں یہ رگیں اور پٹھے شاخ و در شاخ ہو کر تمام جسم کے خانوں میں پھرتے ہیں جا بجا ان میں تھوڑے تھوڑے گوشت کے ریشہ بھی ہیں جس میں اوپر کی طرف دو خاص جھلیاں ہیں جو اوپر نیچے واقع اس جھلی میں پٹھوں کے باریک تار اس کثرت سے ہیں کہ ان کا شمار دشوار سیون کی طرف ایک باریک ہتھ ہے جو زندگی کی روح کو



یہاں لاتا ہے اس کے درمیان ایک نالی ہے جو پیشاب اور مادہ خاص کو لاتی ہے اس میں بھی پٹھوں کے باریک تار موجود ہیں۔

سریہ بھی اسٹنچی صورت کا بنا ہوا ہے اس میں بہت باریک باریک خون کی رگیں ہیں اور پٹھوں کے نہایت نازک باریک تار جن میں احساس کی قوت سب سے زیادہ یہ تمام پٹھے کمر اور دماغ سے ملے ہوئے ہیں، گویا ان کو بجلی کی تاروں کی طرح سمجھو، ادھر دماغ میں خیال پیدا ہوا، ادھر ان اعصاب نے اپنا کام شروع کیا۔ دماغ سے خواہش اور ارادہ کا ظہور فوراً ادھر محسوس ہوا اور کمر سے ان پٹھوں کے لگاؤ نے جسم کو تار کھا یہ سب کچھ اس لئے بتایا گیا کہ صرف اتنی بات سمجھ میں آ جائے کہ اگر ان پٹھوں اور رگوں پر کوئی غیر معمولی دباؤ پڑے یا تار کسی طرح خراب ہو جائیں تو دماغ تک اس کا اثر پہنچے گا کمر بھی اس کی تکلیف کو محسوس کرے گی یہ بات تو تمہیں معلوم ہی ہے کہ رگڑنے سے رطوبت کم ہوتی اور خشکی آتی ہے یہ کھلی خشکی اور بڑھاتی ہے کھانے اور بار بار رگڑنے سے کھال دکھ جاتی اور خون فوراً اس طرف دوڑا آتا ہے (جہاں چاہو بدن میں کھجا کر دیکھ لو) اور اگر زیادہ سہلاؤ گے، کھجاؤ گے، وہاں کچھ ورم بھی ہو جاتا ہے۔

اب سنو عورت کے جسم میں قدرت نے ایسی رطوبتیں پیدا فرمائی ہیں جن کے سبب اگرچہ مرد کا جسم رگڑ ضرور رکھاتا ہے لیکن نہ کوئی خراش پیدا ہوتی ہے نہ دکھن خون کا اس طرف دوڑ کر آنا ہیجان کو بڑھاتا ہے لیکن اندر کی رگوں اور پٹھوں پر کوئی ایسا ناگوار بار نہیں پڑتا جس سے اندر کسی قسم کی سوجن پیدا ہو اور تکلیف پہنچے۔ اس کے مقابل دنیا کی تمام لیس دار رطوبتوں میں کوئی رطوبت تیل ہو یا صابن، دیسلین ہو یا گھی ہرگز وہ کیفیت نہیں پیدا کر سکتی جو اس قسم کے رگڑ کی تکلیف سے بچائے اور عورت کے مخصوص جسم کے سوا انسانی جسم کا کوئی حصہ بھی ایسا نرم نہیں جو اپنی خراش سے مرد کے جسم کو محفوظ رکھ سکے۔ ہاتھ اور ہاتھ میں بھی ہتھیلیوں اور انگلیوں کی کھال ویسے ہی سخت اور پھر دنیا کے کام کاج میں مصروف رہنے والے مردوں کی کھال اور زیادہ سخت ہاتھ اس جسم نازک سے چھیڑ چھاڑ کر کے اس نازک جھلی کو سخت دکھ پہنچاتا ہے وہ باریک باریک رگیں اور پٹھے بھی اس سختی کو ہرگز برداشت نہیں کر سکتے خواہ کیسی ہی رطوبتیں اور چمکانہٹ کیوں نہ استعمال میں لائی جائیں، رگیں اور پٹھے اس خراش سے اس قدر جلد اثر لیتے ہیں کہ ورم پیدا ہوتا ہے اور ایک بار اپنے ہاتھوں اس بے بہادرت کو برباد کرنے کا نتیجہ یہ ہوتا ہے کہ جس بڑھ کر بار بار ہاتھ اس کام کی طرف بڑھتا ہے وہی ایک کھلی کی سی کیفیت بار بار طبیعت کو ابھارتی ہے اور دو تین بار معاذ اللہ ایسا کیا گیا تو وہی ورم مستقل صورت اختیار کرتا ہے، نرم و نازک رگیں دب کر رگڑ کھا کر ست ہو جاتی اور پٹھے اس قدر قوی حس ہو جاتے ہیں کہ رفتہ رفتہ معمولی رگڑ سے بھی ہیجان ہو کر وہ انمول مادہ یونہی پانی کی طرح بہہ جاتا ہے رگوں کی سستی پٹھوں کی خرابی، جسم کی حالت کو بگاڑتی ہے اسٹنچی قسم کے اجسام کے دبنے سے سب سے پہلا جواثر ہوتا ہے وہ جڑ کا کمزور اور لاغر ہو جانا ہے اس کے علاوہ درمیانی حصہ جسم میں بھی جہاں جہاں رگیں اور پٹھے زیادہ دب جائیں گے وہ ہموار نہ رہے گی اور جسم میڑھا ہو جائے گا، رگیں جو ان اسٹنچی خانوں میں ہیں ان کے دبنے سے خون اور روح حیوانی کی آمد کم ہوگی رگیں پھیل نہیں سکیں گی لہذا اسٹنچی جسم بھی نہ پھیل سکے گا، سختی جاتی رہے گی، جسم ڈھیلا اور بے حد لاغر ہو جائے گا۔ اس کے بعد خواہ کتنی بھی کوشش کیوں نہ کی جائے جسم کی ترقی ہمیشہ کے لئے رک جاتی ہے اور اپنے ہاتھوں کے اس کر توت کے سبب یہ جسم عورت کے قابل رہتا ہی نہیں، اگر کوئی بے زبان عصمت و عفت کی دیوی ایسے شخص کے سپرد کر دی گئی تو عمر بھر اپنی قسمت کو روئے گی اور یہ بدنصیب ھیتھا اس کو منہ دکھانے کے قابل نہ ہوگا، اس لئے کہ اول تو اس سے مل ہی نہیں سکتا اور اگر کسی ترکیب سے مل بھی جائے تو مادہ سے اولاد پیدا کرنے کے اجزاء مر چکے ہیں اب اسے اولاد سے ہمیشہ کے لئے مایوس ہو جانا چاہیے اگر اس عادت خبیثہ کو جاری رکھا گیا تو کھال کا رنگ سیاہ ہو جاتا اور حس اس قدر بڑھ جاتی ہے کہ معمولی کلپ دار کپڑے کی رگڑ سے بھی انسانی جو ہر برباد ہو جاتا ہے پٹھوں کی حس اس قدر خراب ہو جاتی ہے کہ دماغ سے تعلق رکھنے کے سبب ادھر دماغ میں خیال آیا ادھر مادہ ضائع ہوا یہ وہ نازک حالت ہے کہ اس جسم خاص کی ان خرابیوں کے سبب تمام جسم انسانی کی مشین خراب ہو جاتی ہے ابھی تم نے دیکھا کہ ان پٹھوں کا تعلق دماغ کے تابع اس کی خرابی سے تمام قوتیں خراب، نظر کمزور ہوگی، کانوں میں شائیں شائیں کی آوازیں آئیں گی، مزاج پر چڑچڑاہٹ ہوگی، خیالات میں پریشانی بڑھتے بڑھتے دماغ بالکل نکما بنا دے گی اور اپنے ہاتھوں اس جو ہر کو برباد کرنے کا جنون ہے تم نے پہلے باب میں مطالعہ کیا کہ یہ جو ہر لطیف خون سے بنا اور خون بھی وہ جو تمام بدن کی غذا پہنچانے کے بعد بچا، بس اگر اس مادہ کو اس کثرت کے ساتھ برباد کیا گیا کہ خون کو بدن کو غذا پہنچانے کا بھی موقع نہ ملا، قلب میں ٹھہر ہی نہ سکا کہ اس طرح کال دیا گیا تو قلب کمزور ہوگا، دل دھڑکے گا ذرا سا پتہ کھڑا اور اختلاج شروع ہوا۔ دل پر تمام بدن کی مشین کا دار و مدار، جسم کو خون نہ پہنچا، روز بروز کمزور اور لاغر ہوتا چلا گیا بلکہ اگر یہ کثرت اس حد کو پہنچی کہ خون بننے بھی نہ پایا تھا کہ نلکے کی نوبت آئی تو جگر کا فعل خراب ہوا، گردوں کی گرمی دور ہوئی۔ معدہ پر اثر پڑا وہ خراب ہوا، بھوک کم ہوئی، ضعف نے اتنا دبا یا کہ چند قدم چلنا بھی مشکل ہو گیا نہ دن کا چمین رہا، نہ رات کا آرام، رات کو سوئے آرام کیلئے مگر خیالات پریشان نے کبھی کوئی تصویر پیش کی اور کبھی ویسے ہی کہ دھیان تک نہیں کیا ہوا وہی کر دکھایا جو اپنے ہاتھوں سے کیا جاتا رہا۔ صبح اٹھے تو بدن ست ہے جوڑ جوڑ میں درد ہے آنکھیں چپکی ہوئی ہیں اس لئے کہ ان کے عضلات بھی خاص جسم کے عضلات کے ساتھ ساتھ کمزور ہوتے چلے گئے سونا آرام کے لئے نہ تھا جسم محسوس کر رہا ہے کہ اسے سخت تکلیف ہے یہ سب کیوں ہوا؟ صرف اس لئے کہ اپنے ہاتھوں اپنا خون بہایا گیا یہ ہمارا کہنا جس طبیب سے چاہو، دریافت کر لو جس ڈاکٹر سے چاہو مشوہ لے لو وہ بھی یہی بتائے گا جو ہم نے کہا۔ ایک مشہور ڈاکٹر اپنی تالیف میں لکھتا ہے کہ جسے ”زرد“، ”دبلا“، ”کمزور“، ”وحشیانہ شکل“ و صورت کا پاؤ، جس کی آنکھوں میں گڑھے

پڑ گئے ہوں پتلیاں پھیل گئی ہوں شرمیلا ہو، تنہائی کو پسند کرتا ہوں اس کی نسبت یقین کر لو کہ اس نے اپنے ہاتھوں اپنا خون بہایا ہے۔

ایک زبردست تجربہ کار طبیب اعلیٰ درجہ کے معالج اپنی تحقیق اس طرح شائع فرماتے ہیں کہ ایک ہزار تپ دق کے مریضوں کے اسباب مرض تپ دق پر غور کرنے پر ثابت ہوا کہ ان میں سے 186 عورتوں سے کثرت سے ملنے کے سبب اس مرض میں مبتلا ہوئے 414 صرف اپنے ہاتھوں اپنی قوت کے برباد کرنے کے سبب باقی دوسرے امور بعض اسباب سے 124 پاگلوں کا امتحان کرنے سے معلوم ہوا کہ ان میں سے 24 صرف اپنے ہاتھوں سے اپنے جسم خاص کے پٹھوں کو خراب کرنے کے سبب پاگل ہوئے اور باقی ایک سو دوسرے ہزاروں اسباب کے سبب۔

یہ آپ نے ابھی اس سے پہلے پڑھ لیا کہ جب مادہ مخصوص پتلا ہو جاتا اور تھوڑی تھوڑی رطوبت اکثر نکلتی اور بہتی رہتی ہے تو نالی میں اس رطوبت کے ہنسنے اور سڑنے کے سبب بسا اوقات زخم پڑ جاتے ہیں اور وہ زخم بڑھتے بڑھتے بڑا قرح ڈالتے ہیں اول اول پیشاب میں معمولی جلن ہوتی ہے پھر مواد آنا شروع ہوتا اور جلن بڑھتی ہے یہاں تک کہ پرانا سوزاک ہو کر انسانی زندگی کو ایسا تلخ بنا دیتا ہے کہ اس وقت آدمی کو موت پیاری معلوم ہوتی ہے اسی طرح ضائع کرتے کرتے مادہ رقیق ہونے کے سبب خود بخود بلا کسی خیال کے پیشاب کے بعد یا پہلے یا پیشاب میں ملا ہوا نکل جائے گا اسی مرض کا نام جریان ہے جو تمام خرابیوں اور بہت سے شدید ترین امراض کی جان (خود کردہ راعلا جے نیست)

اگرچہ اس غلط کاری کے سبب جسم میں ایسی خرابیاں پیدا ہو جاتی ہیں کہ اصلی حالت پر آنا اور پھر وہی ابتدائی کیفیت پانا دشواری ہی نہیں یقیناً ناممکن ہے اسی لئے ہم کہتے ہیں کہ خدا را بچو ہوشیار رہو جنون جوانی میں اپنے پیروں پر آپ کلہاڑی نہ مارنا، ورنہ عمر بھر پچھتاؤ گے اس وقت ہمارا کہنا یاد آئے گا سر پکڑ کر روؤ گے اپنی جان کو کھوؤ گے مگر

”پھر پچھتائے کیا ہوئے جب چڑیاں چک گئیں کھیت“

آج ہی سنبھل جاؤ۔ اس بلا کے قریب بھی نہ پھلو۔ ہوشیار۔ ہوشیار اپنے آپ کو سنبھالو ذرا صبر کرو۔ ہم تمہارے والدین سے کہتے ہیں کہ جلد تمہارا باقاعدہ نکاح کر دیں اور اگر وہ دیر کریں تو تمہیں اجازت ہے کہ تم خود بول اٹھو یا خود کسی مناسب جگہ نکاح کر لو لوگ اس کو بے حیائی کہیں مگر ہم نہ کہیں گے اس ناپاک عادت سے توبہ چو گے جان سے تو ہاتھ نہ دھوؤ گے اگر خدا نخواستہ نصیب دشمنان کوئی شخص اس بری عادت کا شکار ہو چکا ہے تو اسے ہمارا درد مند نہ، مخلص نہ مشورہ کہ خدا را اشتہاری دواؤں کی طرف مائل نہ ہونا، نظر بھر کر بھی نہ دیکھنا، یہ دوسرا زہر کا پیالہ ہے جو ہونا تھا ہولیا، سب سے پہلے سچے دل سے توبہ کرو اور پھر کسی اچھے تجربہ کار تعلیم یافتہ طبیب کے پاس جائے بغیر شرمائے اسے سارا اپنا کچا چٹھا سنائے اور جب تک وہ بتائے باقاعدہ پورے پرہیز کے ساتھ اس کا علاج عمل میں لائیں امید ہے کہ کچھ نہ کچھ مرہم پٹی ہو جائیگی۔

تم نے دیکھا کہ مبارک دین اسلام نے تمہیں سب سے پہلے یہ تعلیم دی کہ خدا کو حاضر و ناظر جانو آج دنیا سے چھپ کر برائیاں کر بیٹھتے ہو یہ سوچو کہ وہ تو دیکھ رہا ہے اس سے بچ کر کہاں جائیں گے اس نے زنا کو حرام کیا، اس کی سزا بتائی، اس نے لواطت کو حرام کیا اس پر سزا معین فرمائی کہ اس دنیا میں یہ سزائیں دی جائیں کہ آخرت کے عذاب سے بچ جائے، لیکن اپنے ہاتھوں اس اموں خزانہ کو برباد کرنا ایسا سخت گناہ ٹھہرایا گیا کہ دنیا کی کوئی سزا بھی ایسے شدید جرم کے لئے کافی نہیں ہو سکتی جہنم کا دردناک عذاب ہی اس کا معاوضہ دنیا میں اس فعل کے مرتکب کی صورت پر خدا کی ہزاروں لاکھوں پھٹکاریں۔

## ناکح الید ملعون

(ترجمہ) ہاتھ کے ذریعے اپنی قوت کو نکالنے والا ملعون ہے۔

اس پر برہان قاطع و دلیل ساطع اور قیامت میں ان زانیوں سے زیادہ سخت عذاب جن پر دنیا میں حد نہ قائم کی گئی، للہ اس عذاب سے بچنا اور دنیا و آخرت کو تباہ نہ کرنا۔

## اپنے ہاتھوں اپنے گلے پر عورتوں کی چھری :

قلم حیا کے سبب اشک ندامت بہاتا ہے، زبان کہتے ہوئے لڑکھڑاتی ہے دنیا اس کو بے حیائی سے تعبیر کرے، مگر یہ حیا کا سبق ہے بے حیائی و بے غیرتی کو ناپید کرنے کے لئے یہ درد دل کا بیان ہے اصلاح کی غرض سے کہنا ہے اور کیا کہنا ہے؟ وہی ایک خطاب ہے جو نو جوان مردوں سے تھا، ان عصمت کی دیویوں ان نرم و نازک گلاب کی پتیوں سے جن کو زمانہ کی بادِ سوم کملانے کے لئے تیار ہے جن کا چمن ابھی بہار دکھانے بھی نہیں پایا، ہمیں ڈر ہے کہیں خزاں کا شکار نہ ہو جائے اس لئے کہ جھونکے آ رہے ہیں، فیشن پرستی اور نام نہاد آزادی حقیقتاً گناہوں کی زنجیروں میں گرفتاری اور پابندی نے ان کی تنہائی اور بربادی کا بیڑہ اٹھایا ہے یورپین خواتین کے حالات سے عبرت لو۔

نئی تہذیب کی ہوا بقیہ ممالک کے طبقہ نسواں کو بھی اسی طرف دھکیلے جا رہی ہے عفت و عصمت، شرم و غیرت آج یورپ کے زنانہ بازاروں میں



ڈھونڈے سے بھی نہیں ملتی، مصر و شام کے علاقوں میں ناپید ہوتی جا رہی ہے۔ بچی کچھی تھوڑی سی ہندوستان کی گلیوں میں یہاں کے کوچوں اور محلوں بلکہ بعض مکانوں کی چہار دیواریوں میں کہیں کہیں نظر آ جاتی ہے کیا وہ وقت بھی آنے والا ہے کہ ہم اس گراں مایہ کو یہاں بھی نہ پائیں گے۔ نو خیز نو جوان، غیر محرم لڑکیوں میں آتے جاتے ہی نہیں بلکہ ہنسی دل لگی بھی کرتے ہیں حالانکہ نبی ﷺ نے ابن ام کلتوم جیسے نابینا کو بھی گھر کی چہار دیواری میں اپنی ازواج کے سامنے نہ آنے دیا۔

نظریں اٹھنے لگیں حالانکہ رب نے اپنے کلام میں **یغضضن من ابصار هن** (عورتیں اپنی آنکھیں نیچی رکھیں) فرمایا سرے آچل ہٹنے لگے، بدن کھلنے لگے حالانکہ رب نے **ولیضربن بخمر هن علی جیوبهن** (وہ عورتیں اپنا گھونگھٹ اپنے گریبانوں میں ڈالیں) کہہ کر ان کی شرمیلی حیاؤں کی جتایا، پیاری بیٹیو عزیز بہنوں کو بھی خدا نے وہی قیمتی جوہر عطا کیا جو نو جوان مردوں کو دیا گیا، بیشک اس کا بے جا استعمال تمہاری جانوں کو بھی اس طرح ہلاکت میں ڈال دے گا جیسے مردوں کی جانیں ہلاک ہوتی ہیں یقیناً تمہارے ذمہ بھی قتل کا الزام اسی طرح آئے گا جیسے مردوں کے سر آتا ہے بے شک تم کو بھی اپنی جان سے اسی طرح ہاتھ دھونا پڑے گا جیسا کہ بعض مردوں کا حشر ہوتا ہے۔

سن لو، سن لو وہ زبردست گناہ جس کی سزا سودرہ جس کی سزا قتل جس کی سزا پتھروں سے ہلاک کیا جانا۔ اسلام نے یہودیت نے عیسائیت نے اور دنیا کے ہر مذہب نے مقرر کی، تمہارے لئے بھی ویسا ہی بڑا گناہ ہے جیسا مردوں کے لئے ہاں ہاں ذرا تم غور سے اس حدیث کو پڑھو۔

**العین زناها النظر والرجل زناها المشی والاذن زناها الاستماع والید زناها البطش واللسان زناها الکلام والقلب ان یتمنی ویصدق ذالک اویکذب الفرج**

غیر محرم کی طرف دیکھنا، آنکھ کا زنا ہے پیروں سے اس کی طرف چلنا، پیروں کا زنا، کانوں سے اس کا کلام سننا، کان کا زنا، زبان سے اس کے ساتھ باتیں کرنا، زبان کا زنا دل میں اگر غیر محرم کے ناجائز ملاپ کی تمنا ہو تو دل کا زنا اور شرم گاہ اس کی تصدیق کرے گی یا اسے جھٹلا دے گی۔

یعنی اگر شرم گاہ تک نوبت پہنچی تو یہ سب گناہ بدکاری کے بڑے سخت گناہ کے ساتھ ملک کر بڑے بن جائیں گے۔

کیا تم نے سنا، حدیث میں آیا ہے سرکارِ دو عالم ﷺ نے فرمایا۔

**لعن الله الناظر والمنظور الیه**

خدا غیر محرموں کو دیکھنے والوں اور جن کی طرف دیکھا جائے ان پر لعنت اور پھٹکار بھیجتا ہے

خدائے قدوس نے اپنے نبی ﷺ سے تمہارے بارے میں یوں فرمایا ہے۔

**وقل للمومنات یغضضن (سورہ نور)**

یا رسول اللہ ﷺ مومنہ عورتوں سے فرمادیجئے کہ ذرا اپنی آنکھیں نیچی ہی رکھیں اور اپنی شرم گاہ کی حفاظت کریں اور اپنے سنگار نہ دکھائیں، مگر وہ چیز جو کھلی ہی رہتی ہے اپنا گھونگھٹ گریبان پر ڈالے رکھیں، اپنا بناؤ سنگار سوائے اپنے شوہر باپ، خسر یا سگے بھائی یا سگے بھتیجیوں یا بھانجیوں یا عورتوں غلاموں یا ایسے کیرے مردوں ان سے کچھ غرض نہیں رکھتے یا اپنے بچوں کے سوا جن کو ابھی عورتوں کے اسرار کی خبر ہی نہیں کو نہ دکھائیں نیز اپنا چھپا ہوا سنگار۔

**من زینتھن وتوبوا الی الله جميعاً (سورہ نور، آیت 31)**

دکھانے کے لئے پاؤں سے دھک دیں، سب کے سب مل کر اللہ سے توبہ کریں۔

یہ اتنا زبردست ہدایت نامہ تمہارے ہی حق میں نازل ہوا، تمہیں اس قدر احتیاطیں کیوں بتائی گئیں؟ اس لئے کہ تم پر نسل انسانی کی بقاء و تحفظ کا دار و مدار ہے تم میں اگر ذرا سی بھی کوئی خرابی آئی تو نسلیں کی نسلیں اور قومیں کی قومیں تباہ و برباد ہو جائیں گی، تمہاری عادتیں، تمہارے اخلاق تمہاری اولاد میں فطرتاً اثر کرنے والے تم جس کو سدھاؤ گی وہ اسی طرح سدھیں گے جس حال میں تم کو دیکھیں گے اس کی نقل وہ بھی کریں گے۔ تم پڑھ لو اچھی طرح سمجھ

لو کہ عفت و عصمت جیسا قیمتی زیور اور جواہرات اخلاق میں اس سے بہتر جو ہر دنیا کے پردے پر کوئی نہیں۔  
تمہیں تو ایسی تہمت اور فتنہ کی جگہ سے بھی بچنے کی ضرورت ہے حدیث میں آیا۔

### اتقوا مواضع التہم

اس جگہ سے بچے ہی رہو جہاں تہمت لگنے کا اندیشہ ہو۔

تمہیں پہلے ہی بتایا گیا ہے

### لا یخلون رجل بامرأة الا كان ثالثها الشیطان (ترمذی)

ہوشیار رہنا مرد و عورت اگر تنہائی میں کسی جگہ ہوتے ہیں تو ان میں تیسرا ایک شیطان ضرور ہوتا ہے۔

یہ یاد رکھو کہ شیطان وہی ہے جو برائی کی طرف لے جاتا ہے۔

### الشیطان یعدکم الفقر ویامرکم بالفحشاء

شیطان محتاج کی طرف بلاتا اور بے حیائی کے بے ہودہ کاموں ہی کا حکم کرتا ہے۔

مرد تو مرد و عورتوں کے ساتھ بھی ایسی خلوت کہ وہ تمہارے چھپے ہوئے بدن کو دیکھیں تمہارے لئے ممنوع بلکہ حدیث میں صاف آیا نبی ﷺ نے فرمایا  
اور مردوں و عورتوں کیلئے ایک حکم سنایا۔

### لا ینظر الرجل الی عورة الرجل والمرأة الی عورة المراقولا یقصی الرجل الی الرجل فی ثوب واحد ولا یقصی المرأة الی المرأة فی ثوب واحد

کوئی مرد کسی مرد کے ستر کی طرف اور کوئی عورت کسی عورت کے ستر کو نہ دیکھے اور ایک مرد کسی

سے دوسرے مرد کے ساتھ اور ایک عورت کسی دوسری عورت کے ساتھ ایک کپڑا اوڑھ کر نہ لیٹیں۔

قربان جائیے اس طیب امت حکیم ملت نئی رحمت ﷺ کے کہ جنہوں نے عورت کو عورت کے ساتھ بھی ایک بستر پر ایک چادر میں راحت کرنے سے منع فرما دیا۔ مردوں میں جس طرح اس حرکت سے قوم لوط کے ناپاک عمل کا اندیشہ عورتوں میں بھی اسی فتنہ کا ڈر اور جو نقصان طبی و دینی مردوں کی اس ناپاک حرکت سے پیدا ہوئی عورتوں کی شرارت و خباثت سے ہویدا جس طرح مرد کے جسم کے لئے عورت کے جسم خاص کے سوا دوسری کوئی چیز مناسب ہوئی نہیں سکتی فطرت کے قاعدہ کے توڑے کا نتیجہ اگر مردوں میں یہ ہوگا کہ جسم خاص کی رگیں پٹھے دب کر ہمیشہ کے لئے خراب و برباد ہو جائیں عورت کا جسم اس سے بھی زیادہ نازک و لطیف و ذرا سی بے جا رگڑا اور ناموزوں حرکت سے عمر بھر کے لئے بالکل نکما ہو جائے گا۔ اپنے ہاتھ کی انگلیاں یا اور کوئی چیز یا محض اوپری رگڑا اور غیر معمولی حرکت جسم کی حالت ہر صورت میں تباہ کرنے والی اور عمر بھر کے لئے بیکار بنانے والی پہلا صدمہ نرم و نازک جھلی میں خراش پیدا کر کے ورم لائے گا۔ اس ورم کے سبب بار بار خواہش پیدا ہوگی بار بار کی حرکت سے مادہ نکلتے نکلتے پتلا ہوگا اور دماغ کے پٹھوں پر اثر پہنچ کر خفقان اور جنون کے آثار نمودار ہوں گے۔ دوسری طرف اپنا خون اس انداز سے بہانے کے سبب قلب کمزور ہو بے ہوشی کے دورہ پڑیں وہ اپنی جن اور

بھوت پریت جو رات دن گھر گھر آفت ڈھاتے رہتے ہیں۔ یہ پتلا مادہ ہر وقت تھوڑا تھوڑا رستے رستے مقام کو گندا بنا کر سڑائے گا۔ اس میں زہریلے کیڑے پیدا ہوں گے زخم بھی ہو جائے تو کچھ تعجب نہیں پیشاب کی جلن اس کی خاص علامت مادہ کا ہر وقت بہنا تمام پٹھوں اور عضلات کو ڈھیلا بنا کر معدہ جگر گردہ سب کا فعل خراب کرے گا اور سیلان الرحم کا مرض جو اس زمانہ میں بلائے عام اور وبائے خاص بنا ہوا ہے گھر کرے گا آنکھوں میں حلقہ چہرہ پر بے روئی ہر وقت کمر میں درد بدن کا الجھنا پن ذرا سے کام سے چکرانا دل گھبرانا بات بات میں چڑچڑاپن تمام بدن کا ہر وقت نڈھال رہنا آخر خفیف حرارت کا بڑھتے بڑھتے پرانا بخار بننا اور تپ دق کے مرض لا علاج میں گرفتار ہو کر موت کا شکار ہونا اس ناپاک حرکت کے نتائج ہیں بعض بے سمجھ مردوں کی طرح شاید اس خمیٹ عادت میں مبتلا عورتوں نے بھی یہ خیال کر رکھا ہوگا کہ اس میں کوئی گناہ نہیں حاشا! یوں کہو کہ غیر محرم سے ملنا ایسا گناہ نہیں جس کی سزا سودرہ یا سنگساری کہ اس گناہ کے سبب اگر یہ سزا دنیا میں مل گئی تو آخرت کے عذاب سے نجات ہوئی مگر اپنے آپ یا دوسری عورتوں کے ذریعہ شرمناک صورت اختیار کرنا ایسی سخت مصیبت میں ڈالتا ہے کہ اس کی سزا کے لئے دنیا کا کوئی بدترین عذاب بھی کافی نہیں ہو سکتا اس کے لئے جہنم کے وہ دہکتے ہوئے انگارے اور دوزخ کے وہ ڈراؤنے زہریلے سانپ اور بچھوئی سزا ہیں جن کی تکلیف جاری و باقی رہے صاحب شریعت علیہ



## السحاق بين النساء زنا بينهن

عورتوں کا آپس میں (خاص صورت سے) ملنا ان کا آپس کا زنا ہے۔

پھرتا کید فرمائی۔

## لا تزوج المراءۃ المراءۃ ولا تزوج المراءۃ الزانیۃ التي تزوج نفسها

نہ عورت عورت کے ساتھ مقاربت کرے نہ عورت اپنے ہاتھوں اپنے آپ کو خراب کرے کیونکہ جو عورت اپنے ہاتھوں اپنے آپ کو خراب کرتی ہے وہ بھی یقیناً زانیہ ہے

غیب کی خبریں لانے والے اچھی باتیں بتانے والے آئندہ واقعات سننے والے اس زمانہ کا نقشہ کھینچ کر بتا گئے آج ہم احکام دین بتانے میں شرمائیں تو شرم نہیں بے حیائی ہے۔ جو اس کو چھپانا چاہیں وہ بے حیا، کل خدا کو کیا منہ دکھائیں گے دیکھو دیکھو اس زمانہ کا پورا خاکہ دیکھو ایک ایک بات کو برابر کر لو اور خدا کے غضب اور عذاب سے ڈرو۔ حضور اکرم ﷺ فرماتے ہیں۔

عشر خصال عملها قوم لوط بها اهلكوا وتزیدها امتی خلصة ایتان رجل بعضهم بعضا ورمیهم بالجلهق والخذف والعہم بالحمام وضرب الافوف و شرب الخمر و قص اللحية وطول لشارب والصفیر والتصفیق ولباس الحریر و تزیدها امتی خلصة ایتان النساء بعضهم بعضا  
دس عادتیں ہیں جنہیں قوم لوط نے اختیار کیا اور اسی لئے وہ ہلاک کر دی گئی میری امت ان دس پر ایک اور زیادہ کرے گی (1) مردوں کا مردوں کے ساتھ بد فعلی کرنا (2) غلیل بازی کرنا (3) گولیاں کھیلنا (4) کیوتر بازی کرنا (5) ڈھول باجے بجانا (6) شرابیں پینا داڑھی منڈوانا یا کتر وانا (7) مونچھیں بڑھانا (9) سیٹی اور تالی بجانا (10) مردوں کا ریشم پہننا اور میری امت ایک عادت اور زیادہ کرے گی کہ عورتیں عورتوں سے خاص طریق پر ملیں گے۔

آج اور لوگوں کو خبر ہو یا نہ ہو مگر ہم جانتے ہیں۔ واقعات ہمارے سامنے ہیں کہ لڑکیوں کے مدرسوں میں کیا ہو رہا ہے ہمیں یہ بھی معلوم ہے کہ گھر کی چہار دیواریوں میں بند ہو کر کوٹھڑیوں میں چھپ چھپ کس طرح نسل انسانی کا خون بہایا جا رہا ہے یا اللہ ہماری آنکھیں کیا دیکھ رہی ہیں ہمارے کان کیا سن رہے ہیں جنون جوانی مرد عورت دونوں کو دیوانہ بنایا ہے ”حیا“ شرم کے مارے اپنا منہ چھپائے کسی گوشہ کو یا کنارہ دریا پر جا بیٹھی شرم وغیرت حیا کے سبب پردے سے باہر نہیں آتی۔

دعا:

الہی رحم فرما ہمارے بچوں اور بچیوں کو عقل دے شعور دے کہ وہ اپنے بھلے برے کو سمجھیں خداوند انہیں ایمان دے اپنا خوف دے کہ وہ دین مذہب کو جانیں اس کے احکام کو پہچانیں تیری مرضی کے مطابق چلیں اور تیری رضامندی کی طلب میں مریں۔

وما توفیقی الا من عند اللہ العلی الاعلی و صلی اللہ تبارک و تعالیٰ علی حبیبہ و نبیہ سیدنا و مولانا

محمد ان المصطفیٰ و علی له و صحبه اهل التقی و النقی و ابنه و حزبه فی ماضی و فی مابقی

تمت بالخیر